



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



4 ऊँटनी का दूध अमृत तुल्य, ऊँटपालकों को मिले इसका उचित मूल्य : बागड़े

6 अराजकता में डूबे बंगाल में नाउमीदी का अंधेरा


7 मुस्लिम तृष्टिकरण की राजनीति करते-करते कांग्रेस खुद पंचर हो गई : केशव

फ़र्स्ट टेक

हरियाणा भूमि सौदा मामले में ईडी ने रॉबर्ट वाद्रा के बयान दर्ज किए नई दिल्ली/भाषा। प्रवर्तन निदेशालय (ईडी) ने 2008 के हरियाणा भूमि सौदे से जुड़े धन शोधन मामले में मंगलवार को लोकसभा में विपक्ष के नेता राहुल गांधी के बहनोई और कारोबारी रॉबर्ट वाद्रा के बयान दर्ज किए। आधिकारिक सूत्रों ने यह जानकारी दी। ईडी की पूछताछ को "राजनीतिक प्रतिशोध की भावना से प्रेरित" बताते हुए वाद्रा ने कहा कि पहले भी ईडी उनसे (धन शोधन के अन्य मामलों में) घंटों पूछताछ कर चुकी है, हजारों पन्ने साझा किए हैं, लेकिन फिर भी एजेंसी उनके खिलाफ मामले उठा रही है। मध्य दिल्ली के सुजान सिंह पार्क स्थित अपने आवास से वाद्रा (56) एपीजे अब्दुल कलाम रोड स्थित ईडी मुख्यालय तक करीब दो किलोमीटर पैदल चलकर पहुंचे। वह अपने वकील के साथ पूर्वाह्न 11 बजे ईडी कार्यालय में दाखिल हुए, जबकि उनकी सुरक्षा टीम बाहर ही रही।

यूक्रेन संकट के हल के लिए रूस, अमेरिका के बीच सहमति नहीं बनी मॉस्को/भाषा। रूस के विदेश मंत्री सर्गेई लावरॉव ने कहा है कि अमेरिकी वार्ताकारों के साथ कई दौर की बातचीत के बाद भी दोनों पक्ष यूक्रेन संकट के समाधान के प्रमुख पहलुओं पर अब तक सहमति नहीं बना सके हैं। उनका यह बयान यूक्रेन में रूस के रॉकेट एवं ड्रोन हमले बढ़ने के बीच आया है। मंगलवार को कोमसैंट समाचार पत्र द्वारा प्रकाशित एक साक्षात्कार में, लावरॉव ने कहा कि रूस, अमेरिका के साथ बातचीत जारी रखने के लिए तैयार है, क्योंकि वह अमेरिकी राष्ट्रपति जोनाल्ड ट्रंप और उनके पूर्ववर्ती जो बाइडन के रूप के बीच स्पष्ट अंतर देखता है। पिछले शुक्रवार को ट्रंप के करीबी सहयोगी स्टीव वित्कोफ रूस के राष्ट्रपति व्लादिमीर पुतिन के साथ एक बैठक के लिए सेंट पीटर्सबर्ग गए थे।

ट्रंपने हार्वर्ड विश्वविद्यालय को दिए जाने वाले अनुदान पर रोक लगाई बोस्टन/एपी। अमेरिकी सरकार ने कहा है कि वह हार्वर्ड विश्वविद्यालय को दिए जाने वाले 2.2 अरब अमेरिकी डॉलर से अधिक के अनुदान और अनुबंधों पर रोक लगा रही है। यह घटनाक्रम ऐसे समय हुआ जब विश्वविद्यालय ने सोमवार को कहा था कि वह परिसर में आंदोलन संबंधी सक्रियता को सीमित करने की ट्रंप प्रशासन की मांगों का अनुपालन नहीं करेगा। प्रशासन ने शुक्रवार को हार्वर्ड को लिखे पत्र में व्यापक सरकारी और नेतृत्व सुधारों का आह्वान किया, जिसके तहत हार्वर्ड को "योग्यता-आधारित" प्रवेश और नियुक्ति नीतियां स्थापित करनी होंगी, साथ ही विविधता संबंधी विचारों पर अध्ययन निकाय, संकाय और नेतृत्व का लेखा-जोखा भी रखना होगा।



मिशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com

केलाश मण्डेला, मो. 9828233434

कोर्ट बनाम जनमत
हर विवाद को कोर्ट हल करे, हो संभव बात यही सदा।
कुछ तथ्य सत्य गवाहों से, यह परंपराएं रही सदा।
किंवदन्ती जनश्रुति के दम पर, हमने कुछ बातें कही सदा।
जन्मे थे राम कहाँ पर कब, जनमत का मत ही सही सदा।।

नेशनल हेराल्ड मामले:

सोनिया, राहुल गांधी के खिलाफ ईडी ने आरोप-पत्र दाखिल किया

दक्षिण भारत राष्ट्रमत
dakshinbharat.com

नई दिल्ली/भाषा। प्रवर्तन निदेशालय (ईडी) ने 'नेशनल हेराल्ड' मामले में अपने आरोपपत्र में कहा है कि कांग्रेस नेताओं ने इसकी मूल कंपनी एजेएल की 2,000 करोड़ रुपये की संपत्ति 'हड़पने' के लिए 'आपराधिक साजिश' रची थी। जांच एजेंसी ने दावा किया कि इसके लिए उन्होंने 99 प्रतिशत शेयर महज 50 लाख रुपये में अपनी निजी कंपनी 'यंग इंडियन' को हस्तांतरित कर दिए, जिसमें सोनिया गांधी और राहुल गांधी बहुलांश शेयरधारक हैं।

विशेष न्यायाधीश विशाल गोपाल की अदालत के समक्ष धन शोधन निवारण अधिनियम (पीएमएलए) की विभिन्न धाराओं के तहत दायर अभियोजन शिकायत में संघीय जांच एजेंसी ने कांग्रेस की पूर्व अध्यक्ष सोनिया गांधी को आरोपी नंबर एक और उनके बेटे तथा लोकसभा में नेता प्रतिपक्ष राहुल गांधी को आरोपी नंबर दो बताया है।



नौ अप्रैल को दाखिल ईडी के आरोपपत्र में अन्य आरोपियों में कांग्रेस नेता सुमन दुबे और सैम पित्रोवा, दो कंपनियां यंग इंडियन (वाई आई) और डोटैक्स मर्चेंडाइज प्राइवेट लिमिटेड और सुनील भंडारी (डोटैक्स मर्चेंडाइज के) शामिल हैं।

ईडी ने पीएमएलए की धारा 44 और 45 के तहत 'धनशोधन के अपराध को अंजाम देने' के साथ ही धारा 70 (कंपनियों द्वारा अपराध) के तहत आरोपपत्र दाखिल किया है। ईडी ने पीएमएलए की धारा चार के तहत आरोपियों के लिए सजा की मांग की है। इस धारा

आरोपपत्र प्रतिशोध की राजनीति : सिब्लल

नई दिल्ली/भाषा। राज्यसभा सदस्य कपिल सिब्लल ने 'नेशनल हेराल्ड' मामले में प्रवर्तन निदेशालय द्वारा कांग्रेस के शीर्ष नेताओं सोनिया गांधी और राहुल गांधी के खिलाफ आरोपपत्र दाखिल किए जाने को लेकर मंगलवार को कहा कि यह प्रतिशोध की राजनीति और सत्ता का दुरुपयोग है। वरिष्ठ अधिवक्ता ने यह भी कहा कि प्रवर्तन निदेशालय (ईडी) की कार्रवाई राजनीति में एक और गिरावट है तथा इस तरह की कार्रवाई बदले की भावना से हो रही है। उन्होंने संवाददाताओं से कहा, इस देश में राजनीति प्रतिशोध की राजनीति, सत्ता के प्रचार की राजनीति, सभी विपक्षी नेताओं पर भ्रष्ट होने का आरोप लगाने की राजनीति, सभी विपक्षी नेताओं को गिरफ्तार करने की कोशिश करने की राजनीतिबन गई है।

लोगों के जीवन में परिवर्तनकारी बदलाव लाने के लिए काम करें लोक सेवक : मुर्मु

दक्षिण भारत राष्ट्रमत
dakshinbharat.com



संबोधित करते हुए कहा, 'वे असाधारण दृढ़ संकल्प और कड़ी मेहनत से आईएसएस अधिकारी बने हैं। इससे उनके व्यक्तिगत जीवन में एक परिवर्तनकारी बदलाव आया है। अब और भी अधिक दृढ़ संकल्प और समर्पण के साथ, उनके पास अनगिनत लोगों के जीवन में परिवर्तनकारी बदलाव लाने का अवसर है। उनकी सेवा और अधिकार का क्षेत्र इतना व्यापक

है कि वे अपनी पहली पोस्टिंग में ही कई साथी नागरिकों के जीवन को बेहतर बना सकते हैं। श्रीमती मुर्मु ने अधिकारियों को वंचित वर्ग के लोगों के उत्थान के लिए विशेष प्रयास करने की सलाह दी। उन्होंने यह भी सलाह दी कि वे अपने करियर की यात्रा के दौरान कुछ समय बाद पोस्टिंग के स्थानों का दौरा करें और अपने काम के दूरगामी परिणाम देखें।

मुंबई आतंकी हमला भारत-पाक संबंधों में महत्वपूर्ण मोड़,

पाकिस्तान गलत हरकतों में संलिप्त : जयशंकर

दक्षिण भारत राष्ट्रमत
dakshinbharat.com



आणंद (गुजरात)/भाषा। विदेश मंत्री एस जयशंकर ने मंगलवार को कहा कि 2008 के मुंबई आतंकी हमले से पाकिस्तान के साथ संबंधों में एक महत्वपूर्ण मोड़ आया क्योंकि उस समय भारतीयों ने सामूहिक रूप से महसूस किया कि पड़ोसी देश के इस तरह के व्यवहार को अब बर्दाश्त नहीं किया जा सकता।

चारोतर विज्ञान एवं प्रौद्योगिकी विश्वविद्यालय में एक संवाद सत्र को संबोधित करते हुए जयशंकर ने पिछले एक दशक में प्रधानमंत्री नरेंद्र मोदी के नेतृत्व में भारत में आए परिवर्तन का जिक्र किया।

केंद्रीय मंत्री ने कहा कि इसके विपरीत, पाकिस्तान

में कहा कि 26 नवंबर का मुंबई आतंकी हमला एक महत्वपूर्ण मोड़ था। मुझे लगता है कि उस समय भारतीय जनता और सभी राजनीतिक दलों ने कहा था कि अब अति हो गई। जयशंकर ने वर्ष 2008 में सत्ता में रही कांग्रेस के नेतृत्व वाले संयुक्त प्रगतिशील गठबंधन (संप्रग) सरकार पर परोक्ष रूप से कटाक्ष करते हुए, मुझे लगता है कि समाज में यह भावना बहुत प्रबल थी, लेकिन उस समय सरकार द्वारा इसे पूरी तरह से नहीं समझा गया होगा, जो एक अलग मामला है। गुजरात से राज्यसभा सदस्य जयशंकर ने कहा, 2014 के बाद जब सरकार बदली तो पाकिस्तान को यह संख्य संदेश दिया गया कि अगर आतंकवादी गतिविधियां जारी रहें तो इसके परिणाम भुगतने होंगे।

इस बार मानसून में देश में सामान्य से अधिक बारिश होने की संभावना : आईएमडी

नई दिल्ली/भाषा। भारत मौसम विज्ञान विभाग (आईएमडी) ने मंगलवार को कहा कि आगामी दक्षिण-पश्चिम मानसून मौसम में भारत में सामान्य से अधिक वर्षा होने की उम्मीद है, जिससे फसलों की अच्छी पैदावार की उम्मीद बढ़ गई है। आईएमडी ने कहा कि मानसून के दीर्घकालिक पूर्वानुमान के अनुसार, तमिलनाडु और पूर्वोत्तर क्षेत्र के बड़े हिस्से में सामान्य से कम वर्षा होने का अनुमान है, जबकि मराठवाड़ा और उससे सटे तेलंगाना के कम वर्षा वाले क्षेत्रों में सामान्य से अधिक वर्षा होने की संभावना है। पृथ्वी विज्ञान मंत्रालय में सचिव एम रविचंद्रन ने यहां संवाददाता सम्मेलन में कहा, "भारत में चार महीने (जून से सितंबर) के मानसून के मौसम में सामान्य से अधिक वर्षा होने की संभावना है।



मुर्शिदाबाद हिंसा पर खुफिया रिपोर्ट

बांग्लादेशी कट्टरपंथी 'स्थानीय नेताओं की मदद से' हिंसा में शामिल

दक्षिण भारत राष्ट्रमत
dakshinbharat.com

नई दिल्ली/भाषा। पश्चिम बंगाल के मुर्शिदाबाद जिले में वक्फ संशोधन कानून के विरुद्ध आंदोलन के कारण हाल ही में उत्पन्न हिंसा में बांग्लादेशी कट्टरपंथी शामिल थे, जिन्हें कथित तौर पर एक राजनीतिक दल के स्थानीय नेताओं की मदद मिली थी। सूत्रों ने यह दावा किया है। सूत्रों ने एक खुफिया रिपोर्ट का हवाला देते हुए कहा कि बांग्लादेश स्थित दो कट्टरपंथी संगठनों-जमात-उल मुजाहिदीन बांग्लादेश (जेएमबी) और अंसारुल्लाह बांग्ला (एबीटी) के सदस्य कथित तौर पर मुर्शिदाबाद हिंसा में शामिल थे। इस हिंसा में तीन लोग मारे गए थे। सूत्रों ने रिपोर्ट का हवाला देते

बांग्लादेश स्थित दो कट्टरपंथी संगठन- जमात-उल मुजाहिदीन बांग्लादेश (जेएमबी) और अंसारुल्लाह बांग्ला टीम (एबीटी) के सदस्य कथित तौर पर मुर्शिदाबाद हिंसा में शामिल थे।

हुए दावा किया कि हिंसा बांग्लादेशी बदमाशों द्वारा की गई थी, जिन्हें कथित तौर पर एक राजनीतिक दल के स्थानीय नेताओं की मदद मिली थी। सूत्रों ने कहा कि केंद्रीय गृह मंत्रालय मुर्शिदाबाद की स्थिति पर बारीकी से नजर रख रहा है, जहां शांति बहाल करने और कानून-व्यवस्था बनाए रखने के लिए राज्य पुलिस के साथ केंद्रीय बलों को तैनात किया गया है। सूत्रों ने बताया कि भारत-बांग्लादेश सीमा पर तैनात सीमा सुरक्षा बल (बीएसएफ) को भी कड़ी

निगरानी रखने का निर्देश दिया गया है, ताकि पश्चिम बंगाल में अवैध घुसपैठ न हो सके। केंद्रीय गृह सचिव गोविंद मोहन ने मुर्शिदाबाद जिले में बड़े पैमाने पर हुई हिंसा के बाद 12 अप्रैल को पश्चिम बंगाल के मुख्य सचिव और पुलिस महानिदेशक (डीजीपी) के साथ डिजिटल तौर पर बैठक की थी। केंद्र ने अपनी बातचीत के दौरान राज्य सरकार से अन्य संवेदनशील जिलों पर कड़ी नजर रखने और जल्द से जल्द सामान्य स्थिति सुनिश्चित करने के लिए पर्याप्त कदम उठाने को कहा।

वक्फ कानून के खिलाफ

दायर याचिकाओं पर आज उच्चतम न्यायालय में सुनवाई

दक्षिण भारत राष्ट्रमत
dakshinbharat.com

नई दिल्ली/एजेन्सी। वक्फ (संशोधन) अधिनियम, 2025 के खिलाफ उच्चतम न्यायालय में दायर विभिन्न याचिकाओं पर बुधवार को सुनवाई होगी। राजनीतिक और सामाजिक क्षेत्र के लोगों के प्रति भेदभावपूर्ण बताते हुए इसे निरस्त किए जाने का अनुरोध किया गया है। न्यायालय ने इन याचिकाओं पर 16 अप्रैल को सुनवाई करने का निश्चय किया।

वक्फ संशोधन अधिनियम को संसद के बजट सत्र में मैराथन चर्चाओं के बाद पारित किया गया। राष्ट्रपति ने इस विधेयक पर मुहर लगा दी जिसके बाद ही यह देश का कानून बन गया है।

भाजपा शासित छह राज्यों ने नये वक्फ कानून के समर्थन में उच्चतम न्यायालय का रुख किया

नई दिल्ली/भाषा। भारतीय जनता पार्टी (भाजपा) शासित मध्यप्रदेश और असम सहित छह राज्यों ने वक्फ (संशोधन) अधिनियम, 2025 की संवैधानिक वैधता का समर्थन करते हुए उच्चतम न्यायालय का दरवाजा खटखटाया है। भाजपा शासित छह राज्यों - हरियाणा, महाराष्ट्र, मध्यप्रदेश, राजस्थान, छत्तीसगढ़ और असम - ने अलग-अलग याचिकाएं दायर की हैं जिनमें वक्फ (संशोधन) अधिनियम को रद्द किए जाने या इसमें परिवर्तन किए जाने की स्थिति में संभावित प्रशासनिक और कानूनी परिणामों को रेखांकित किया गया है। उत्तराखंड वक्फ बोर्ड, वक्फ (संशोधन) अधिनियम का समर्थन कर रहा है। उसने भी उच्चतम न्यायालय में एक अर्जी दायर की है।

पंजाब किंग्स ने कोलकाता नाइट राइडर्स को 16 रनों से हराया

दक्षिण भारत राष्ट्रमत
dakshinbharat.com



मोहाली/एजेन्सी। प्रभसिमरन सिंह (30) और प्रियंश आर्य (22) रनों की पारी के बाद युजवेंद्र चहल (चार विकेट) और मार्को गानसन (तीन विकेट) की शानदार गेंदबाजी की बदौलत पंजाब किंग्स ने मंगलवार को इंडियन प्रीमियर लीग (आईपीएल) के 31वें मुकाबले में कोलकाता नाइट राइडर्स को 16 रनों से हरा दिया। पंजाब किंग्स की छह नौवों में यह चौथी जीत है। 112 रनों के लक्ष्य का पीछा करने उतरी कोलकाता नाइट राइडर्स की शुरुआत अच्छी नहीं रही और उसने महज सात रन के स्कोर पर अपने दोनों सलामी बल्लेबाजों के

विकेट गवां दिये। क्रिंटन डी कॉक (दो) और सुनील नारायण (पांच) रन बनाकर आउट हुए। ऐसे संकट के समय कप्तान अजिंक्य रहाणे और अंगकृष् रघुवंशी ने पारी संभालने का प्रयास किया। दोनों बल्लेबाजों के बीच तीसरे विकेट के लिये 55 रनों की साझेदारी हुई। युजवेंद्र चहल ने आठवें ओवर में अजिंक्य रहाणे (17) को आउट किया उसके बाद 10वें ओवर में अंगकृष् रघुवंशी 28

गेंदों में (37) रन को अपना शिकार बना लिया। वेंकेश अय्यर (सात) रिंकू सिंह (दो), रमनदीप सिंह (शून्य), हर्षित राणा (तीन), वैभव आरोडा (शून्य) और आंद्रे रसल (17) रन बनाकर आउट हुए। पंजाब किंग्स के गेंदबाजी आक्रमण के आगे कोलकाता नाइट राइडर्स की पूरी टीम 15.1 ओवर में 95 रन ही बना सकी और 16 रनों से मुकाबला हार गई।



सही समय आ गया है और उम्मीद है कि जम्मू-कश्मीर का राज्य का दर्जा बहाल होगा : मुख्यमंत्री उमर

दक्षिण भारत राष्ट्रमत
dakshinbharat.com

मीनगर/भाषा। मुख्यमंत्री उमर अब्दुल्ला ने मंगलवार को कहा कि उन्हें उम्मीद है कि जम्मू-कश्मीर का राज्य का दर्जा जल्द ही बहाल कर दिया जाएगा तथा ‘सही समय आ गया है’। अब्दुल्ला, पुलवामा जिले में एक पुल का उद्घाटन करने के बाद पत्रकारों को संबोधित कर रहे थे।

अब्दुल्ला ने कहा, हमें लगता है कि सही समय आ गया है, विधानसभा चुनाव के छह महीने बीत चुके हैं। (केंद्रीय गृह मंत्री अमित) शाह यहां आए थे, मैंने उनके साथ एक अलग बैठक की, जो अच्छी रही। मुझे अभी भी उम्मीद है कि जम्मू-कश्मीर को जल्द ही अपना राज्य का दर्जा वापस मिल जाएगा। उन्होंने सत्तारूढ़ दल पर वक्फ संशोधन अधिनियम पर चर्चा को बाधित करने के विपक्ष के आरोप पर कहा कि स्थान प्रस्ताव को स्वीकार नहीं किया जा सकता था क्योंकि विधेयक संसद द्वारा पारित किया गया था।

मुख्यमंत्री ने कहा, अध्यक्ष (विधानसभा) ने आखिरी दिन सबकुछ स्पष्ट कर दिया था। शायद सदस्यों की गलतफहमी थी कि वे स्थान प्रस्ताव लेकर आए। स्थान प्रस्ताव केवल जम्मू-कश्मीर सरकार के कामों पर चर्चा के लिए लाया जाता है, क्योंकि सरकार को जवाब देना होता है। उन्होंने कहा, मुझे बताइए कि अगर स्थान प्रस्ताव स्वीकार कर लिया जाता, तो हम कैसे जवाब देते, क्योंकि वक्फ विधेयक हम नहीं लाये थे। इसे केंद्र ने संसद में पारित किया था।

अब्दुल्ला ने कहा कि विधानसभा में अलग नियमों के तहत प्रस्ताव को स्वीकार किया जा सकता था। उन्होंने कहा, हालांकि, अब वह समय बीत चुका है। नेशनल कांफ्रेंस सहित कई पार्टियां उद्यत न्यायालय का रुख कर चुकी हैं और अपने विचार शीर्ष अदालत के समक्ष रखे हैं। अब हम देखेंगे कि न्यायालय क्या कहता है।

तिरुमला बोर्ड के सदस्य ने गायों की मौत के मामले में पूर्व अध्यक्ष के खिलाफ शिकायत दर्ज कराई

तिरुपति/भाषा। तिरुपति देवस्थानम (टीटीडी) बोर्ड के सदस्य जी भानु प्रकाश रेड्डी ने गायों की मौत के संबंध में अपने आरोपों से मंदिर प्रबंधन को कथित रूप से ‘बदनाम’ करने के लिए पूर्व अध्यक्ष बी करुणाकर रेड्डी के खिलाफ पुलिस में शिकायत दर्ज कराई है। हालांकि, करुणाकर ने गायों की मौत की गहन जांच की मांग करते हुए कहा कि वह अपने बयान पर कायम हैं, क्योंकि उन्होंने ‘कुछ भी गलत नहीं’ किया।

करुणाकर ने 11 अप्रैल को संवाददाता सम्मेलन में आरोप लगाया कि टीटीडी गोशाला में बड़ी संख्या में गायें मर रही हैं। उन्होंने दावा किया कि पिछले तीन महीनों में ‘लापरवाही’ के कारण 100 गायों की मौत हुई है। भानु प्रकाश ने शिकायत में कहा, ‘काल्पनिक आधार पर लगाए गए बेबुनियाद आरोप निश्चित रूप से मानहानि के बराबर हैं और वे आम जनता की नजर में मंदिर और उसके प्रशासन की प्रतिष्ठा को कम करते हैं। शिकायत को मंगलवार को ‘पीटीआई-भाषा’ के साथ साझा किया गया। शिकायत में करुणाकर के दावों का खंडन किया गया है। भानु प्रकाश ने कहा कि ये आरोप समाचारपत्रों और सोशल मीडिया पर सामने आए हैं, जिससे ‘श्रद्धालुओं की भावनाएं आहत हुई हैं और उनकी आस्था को चोट पहुंची है।’ इसके मद्देनजर, भानु प्रकाश ने पुलिस अधीक्षक (एसपी) से पूर्व टीटीडी अध्यक्ष और ऐसे दावे करने वाले अन्य लोगों के खिलाफ उचित कार्रवाई करने का अनुरोध किया है। इस बीच, करुणाकर ने गायों की मौतों की गहन जांच की मांग दोहराते हुए कहा है कि वह अपने बयान पर कायम हैं।

उन्होंने कहा, ‘‘मैं किसी भी धमकी से नहीं डरूंगा, क्योंकि मैंने कोई गलत काम नहीं किया।’’ युवजन शमिक रायतु कांग्रेस पार्टी (वाईएसआरसीपी) की प्रेस विज्ञप्ति में करुणाकर रेड्डी ने कहा, ‘‘टीटीडी के कार्यकारी अधिकारी (ईओ) श्यामला राव ने कहा कि 43 गायें मरी हैं, जबकि अध्यक्ष बी आर नायडू ने दावा किया कि यह संख्या 22 है। दोनों आकड़े मुख्यमंत्री चंद्रबाबू नायडू के इस दावे का खंडन करते हैं कि गोशाला में कोई मौत नहीं हुई।’’

फियो का सरकार से निर्यात की गति बनाये रखने को रणनीतिक समर्थन देने का आग्रह

नई दिल्ली/भाषा। निर्यातकों के शीर्ष निकाय फियो ने मंगलवार को सरकार से निर्यात की गति बनाये रखने के लिए समर्थन उपायों को बढ़ाने का आग्रह किया। आधिकारिक आंकड़ों के अनुसार, निर्यात वित्त वर्ष 2024-25 में मामूली 0.08 प्रतिशत बढ़कर 437.42 अरब डॉलर रहा। इस साल मार्च महीने में यह मामूली 0.7

फीस वृद्धि : रेखा गुप्ता ने स्कूलों को नोटिस जारी करने की बात कही, कड़ी कार्रवाई की चेतावनी दी

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली की मुख्यमंत्री रेखा गुप्ता ने मंगलवार को कहा कि उन विद्यालयों को नोटिस जारी किया गया है जिनके विरुद्ध मनमाने ढंग से फीस वृद्धि की शिकायतें मिली हैं। उन्होंने कहा कि उनकी सरकार शिक्षा में पारदर्शिता एवं बच्चों के अधिकारों के संरक्षण के प्रति कटिबद्ध है।

मुख्यमंत्री ने ‘पीटीआई-भाषा’ से कहा कि इन विद्यालयों से जवाब मांगा गया है, जवाब नहीं मिलने पर उनके खिलाफ कड़ी कार्रवाई की जायेगी। उन्होंने कहा ‘‘किसी भी विद्यालय को फीस के लिए अभिभावकों को परेशान करने या विद्यार्थियों को अनुचित तरीके से निकालने का अधिकार नहीं है।’’ यहां एक ‘जन संवाद’ कार्यक्रम को संबोधित करते हुए मुख्यमंत्री को मॉडल टाउन के एक निजी विद्यालय के बारे में शिकायत मिली कि वह कथित तौर पर फीस बढ़ा रहा है और

चीन पर अमेरिकी शुल्क भारतीय उपकरण उद्योग के लिए एक अवसर: नीति रिपोर्ट

दक्षिण भारत राष्ट्रमत
dakshinbharat.com

नई दिल्ली/भाषा। नीति आयोग ने एक रिपोर्ट में कहा है कि चीन पर अमेरिकी शुल्क और बढ़ती लागत भारत के लिए वैश्विक उपकरण निर्यात बाजार में अपनी भूमिका को बढ़ाने का एक बड़ा अवसर है। रिपोर्ट में साथ ही स्थानीय उपकरण उद्योग को बढ़ावा देने के लिए वैश्विक स्तर के संकुल बनाने और लागत को कम करने के लिए जरूरी सहायता प्रदान करने जैसे उपाय सुझाए गए हैं। नीति आयोग ने ‘भारत के हाथ और बिजली से चलने वाले उपकरण क्षेत्र: 25 अरब डॉलर से अधिक निर्यात अवसर’ शीर्षक से जारी एक रिपोर्ट में कहा कि इस उद्योग में निर्यात की काफी संभावनाएं हैं, लेकिन बुनियादी ढांचे, उच्च विनिर्माण लागत और बड़े स्तर की विनिर्माण सुविधाओं की कमी से बाधा उत्पन्न होती है। रिपोर्ट के अनुसार, भारत एक महत्वपूर्ण मोड़ पर है, जिसके पास अपने हाथ और बिजली उपकरण उद्योग को वैश्विक निर्यात महाशक्ति में बदलने का एक उल्लेखनीय अवसर है। इस क्षेत्र में 2035 तक 25 अरब डॉलर से अधिक के निर्यात की क्षमता है।

विशिष्ट शिक्षण संस्थानों में भी संकट पैदा कर रहे हैं बेरोजगारी और वेतन स्थिरता: कांग्रेस

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस ने भारतीय प्रौद्योगिकी संस्थानों (आईआईटी), राष्ट्रीय प्रौद्योगिकी संस्थानों (एनआईटी) और भारतीय सूचना प्रौद्योगिकी संस्थानों (आईआईआईटी) में ‘प्लेसमेंट’ में गिरावट के दावे वाली एक खबर को लेकर मंगलवार को आरोप लगाया कि बेरोजगारी तथा वेतन स्थिरता केवल अनौपचारिक क्षेत्र और ग्रामीण आबादी को प्रभावित नहीं कर रहे हैं, बल्कि विशिष्ट शैक्षणिक संस्थानों में भी संकट पैदा कर रहे हैं।

पार्टी महासचिव जयराम रमेश ने दावा किया कि शिक्षा, महिला, बाल, युवा एवं खेल संबंधी संसदीय स्थायी समिति ने उच्च शिक्षा विभाग की अनुदान मांगों पर अपनी 364वीं रिपोर्ट में भारत के शीर्ष शैक्षणिक संस्थानों जैसे आईआईटी, एनआईटी और आईआईआईटी में प्लेसमेंट में आई शिक्षाजनक गिरावट को दर्ज किया है रमेश ने एक बयान जारी कर कहा, ‘‘आज एक प्रमुख अखबार ने और आईआईटी में प्लेसमेंट के खिाजनक रुझानों पर और भी विस्तार से एक खबर प्रकाशित की है।’’

कांग्रेस नेता ने इस खबर का हवाला देते हुए दावा किया कि वर्ष 2021-22 से 2023-24 के बीच, भारत के 23 में से 22 आईआईटी में प्लेसमेंट में गिरावट दर्ज की गई तथा इनमें से 15 आईआईटी में प्लेसमेंट में गिरावट 10 प्रतिशत से अधिक थी। रमेश का कहना है, ‘‘साल 2021-22 में प्लेसमेंट प्रक्रिया में शामिल हुए आईआईटी के 90.43 प्रतिशत बीटेक छात्रों को नौकरी मिल गई थी, जबकि 2023-24 में केवल 80.25 प्रतिशत छात्रों को ही नौकरी मिली। 2023-24 में, 25 में से 23 आईआईआईटी में प्लेसमेंट की दर 2021-



विद्यार्थियों को निष्कासित कर रहा है। गुप्ता ने ‘एक्स’ पर एक पोस्ट में इस घटना को साझा करते हुए कहा, ‘‘आज मॉडल टाउन स्थित क्रीन मैरी स्कूल से जुड़ा मामला सामने आया, जहां अभिभावकों ने अनुचित फीस वसूली और विद्यार्थियों को स्कूल से निकाले जाने की शिकायत की।’’ मुख्यमंत्री ने एक अधिकारी से बात की और उन्हें मॉडल टाउन के क्रीन मैरी स्कूल का पंजीकरण

मौजूदा समय में बफर पूंजी के उपयोग की जरूरत नहीं : आरबीआई

दक्षिण भारत राष्ट्रमत
dakshinbharat.com

मुंबई/भाषा। भारतीय रिजर्व बैंक (आरबीआई) ने मंगलवार को ‘काउंटरसाइक्लिकल’ यानी सुस्ती की स्थिति से निपटने के लिए तैयार बफर पूंजी (सीसीवाईबी) का उपयोग नहीं करने का निर्णय लिया है। केंद्रीय बैंक का मानना है कि मौजूदा परिस्थिति में इसकी जरूरत नहीं है।

आरबीआई ने सीसीवाईबी की रूपरेखा को फरवरी, 2015 में दिशानिर्देशों के रूप में पेश किया था। इसमें यह सलाह दी गई थी कि परिस्थितियों के अनुरूप सीसीवाईबी को लागू किया जाएगा और इसके बारे में पहले से घोषणा की जाएगी। रूपरेखा में मुख्य संकेतक के रूप में ऋण-जीडीपी अंतर की परिकल्पना की गई है। इसका उपयोग अन्य पूरक संकेतकों के साथ किया जा सकता है। आरबीआई ने बयान में कहा, ‘‘सीसीवाईबी संकेतकों की समीक्षा के

तत्काल रद्द करने का निर्देश दिया। इस स्कूल की ओर से इस पूरे प्रकरण पर तत्काल कोई प्रतिक्रिया नहीं आयी है। इस विद्यालय की एक छात्रा के माता-पिता ने आरोप लगाया कि विद्यालय ने पिछले साल अपनी फीस अचानक बढ़ा दी। उन्होंने कहा, जब हमने अतिरिक्त राशि देने से इनकार कर दिया, तो स्कूल ने मेरी बेटी को पुस्तकालय में बिठा दिया और उसे किसी भी कक्षा में भाग लेने की अनुमति नहीं दी।’’

मुख्यमंत्री ने कहा कि इस मामले को गंभीरता से लिया गया है और अधिकारियों को तत्काल जांच कर आवश्यक कार्रवाई करने के निर्देश दिए गए हैं।

उन्होंने कहा, ‘‘किसी भी विद्यालय को फीस के लिए अभिभावकों को परेशान करने या विद्यार्थियों को गलत तरीके से निकालने का अधिकार नहीं है।’’ उन्होंने कहा कि सभी विद्यालयों में निर्धारित नियमों और विनियमों का पालन करने की अपेक्षा की जाती है और किसी भी उल्लंघन के परिणामस्वरूप कार्रवाई की जाएगी।

मौजूदा समय में बफर पूंजी के उपयोग की जरूरत नहीं : आरबीआई

दक्षिण भारत राष्ट्रमत
dakshinbharat.com

मुंबई/भाषा। भारतीय रिजर्व बैंक (आरबीआई) ने मंगलवार को ‘काउंटरसाइक्लिकल’ यानी सुस्ती की स्थिति से निपटने के लिए तैयार बफर पूंजी (सीसीवाईबी) का उपयोग नहीं करने का निर्णय लिया है। केंद्रीय बैंक का मानना है कि मौजूदा परिस्थिति में इसकी जरूरत नहीं है।

आरबीआई ने सीसीवाईबी की रूपरेखा को फरवरी, 2015 में दिशानिर्देशों के रूप में पेश किया था। इसमें यह सलाह दी गई थी कि परिस्थितियों के अनुरूप सीसीवाईबी को लागू किया जाएगा और इसके बारे में पहले से घोषणा की जाएगी। रूपरेखा में मुख्य संकेतक के रूप में ऋण-जीडीपी अंतर की परिकल्पना की गई है। इसका उपयोग अन्य पूरक संकेतकों के साथ किया जा सकता है। आरबीआई ने बयान में कहा, ‘‘सीसीवाईबी संकेतकों की समीक्षा के

राष्ट्रीय स्थिरता के लिए बड़े जोखिम पैदा कर सकते हैं साइबर हमले : कांत

नई दिल्ली/भाषा। देश के स्मार्ट मीटर और डिजिटल ग्रीड की ओर बढ़ने के साथ ही साइबर हमले राष्ट्रीय स्थिरता और रोजगार की जड़ों के लिए बड़े जोखिम पैदा कर सकते हैं। भारत के जी20 शेरपा अमिताभ कांत ने मंगलवार को यह बात कही। उन्होंने कहा कि 2024 में बैंकिंग, वित्तीय सेवाओं और बीमा क्षेत्रों में साइबर हमलों में भारी उछाल देखा गया और भारत में डेटा या किसी के ब्योरे में सेंध की ओसत लागत लगभग 28 लाख अमेरिकी डॉलर तक पहुंच गई। उन्होंने कहा कि पिछले साल, भारतीय व्यवसायों को प्रति सप्ताह 3,000 से अधिक साइबर हमलों का सामना करना पड़ा।

कांत ने राष्ट्रीय राजधानी में साइबर सुरक्षा समन्वयन कंपनी लिसिंथस टेक के एक अध्ययन को जारी करते हुए कहा कि भारत ने सरकार प्रायोजित साइबर हमलों में बहुत तेज उछाल देखा है और 2021-24 के बीच ऐसी घटनाओं में लगभग 300 प्रतिशत की वृद्धि हुई है। नीति आयोग के पूर्व मुख्य कार्यपालक अधिकारी (सीओओ) ने कहा कि जैसे-जैसे भारत स्मार्ट मीटर और अधिक डिजिटल पावर ग्रीड की ओर बढ़ रहा है, साइबर हमलों का जोखिम भी गहराता जा रहा है। उन्होंने कहा, ‘‘हाल के वर्षों में, हमने बिजली इकाइयों, स्वास्थ्य सेवा आकड़ों और उपग्रह संचार प्रणालियों पर भी हमले देखे हैं।’’

दिग्विजय सिंह ने रामदेव के ‘शरबत जेहाद’ वाले बयान के खिलाफ थाने में शिकायत दर्ज कराई

दक्षिण भारत राष्ट्रमत
dakshinbharat.com

भोपाल/भाषा। मध्यप्रदेश के पूर्व मुख्यमंत्री और कांग्रेस के वरिष्ठ नेता दिग्विजय सिंह ने योग गुरु बाबा रामदेव के शरबत ‘जेहाद’ वाले बयान को देश में धार्मिक सद्भाव के हानि को बिगाड़ने का ‘कुस्ति प्रयास’ करार देते हुए मंगलवार को दर्ज स्थानीय थाने में एक शिकायत दाखल कराई और उनके खिलाफ कड़ी से कड़ी कार्रवाई की मांग की।

उन्होंने यहां एक संवाददाता सम्मेलन में कहा कि रामदेव का यह बयान धार्मिक भावनाओं को ठेस पहुंचाने वाला एवं वैमनस्वपूर्ण एवं

देश में प्रति दस लाख जनसंख्या पर केवल 15 न्यायाधीश: 2025 ‘इंडिया जस्टिस’ रिपोर्ट

नई दिल्ली/भाषा। देश में प्रति दस लाख आबादी पर केवल 15 न्यायाधीश हैं, जो विधि आयोग की प्रति दस लाख की आबादी पर 50 न्यायाधीशों की सिफारिश से बहुत दूर है। मंगलवार को जारी ‘इंडिया जस्टिस सिस्टम रिपोर्ट’ 2025 में यह जानकारी सामने आई है।

‘इंडिया जस्टिस रिपोर्ट’ के मुताबिक, 1.4 अरब लोगों के लिए भारत में 21,285 न्यायाधीश हैं या प्रति दस लाख की आबादी पर लगभग 15 न्यायाधीश हैं। यह 1987 के विधि आयोग की प्रति दस लाख की आबादी पर 50 न्यायाधीशों की सिफारिश से काफी कम है। इस रिपोर्ट में देश में न्याय प्रदान करने के मामले में राज्यों की स्थिति की जानकारी दी गयी है। रिपोर्ट के मुताबिक, उच्च न्यायालयों में रिक्रिया कुल स्वीकृत पदों का 33 प्रतिशत थी।

रिपोर्ट में 2025 में 21 प्रतिशत रिक्रिया का दावा किया गया, जो मौजूदा न्यायाधीशों के लिए अधिक कार्यभार को दर्शाता है। रिपोर्ट में बताया गया, राष्ट्रीय स्तर पर जिला न्यायालयों में प्रति न्यायाधीश औसत कार्यभार 2,200 मामले हैं। इलाहाबाद और मध्यप्रदेश उच्च न्यायालयों में प्रति न्यायाधीश मुकदमों का बोझ 15,000 है। रिपोर्ट के मुताबिक, जिला न्यायापालिका में महिला न्यायाधीशों की कुल हिस्सेदारी 2017 में 30 प्रतिशत से बढ़कर 38.3 प्रतिशत हो गई है और 2025 में उच्च न्यायालयों में यह 11.4 प्रतिशत से बढ़कर 14 प्रतिशत हो गई है।

अमेरिकी शुल्क से निपटने के लिए भारत बेहतर स्थिति में: पुरी

दक्षिण भारत राष्ट्रमत
dakshinbharat.com

नई दिल्ली/भाषा। आईटीसी के चेयरमैन संजीव पुरी ने कहा है कि अमेरिकी शुल्क से उत्पन्न बाधाओं से निपटने के लिए भारत बेहतर स्थिति में है। उन्होंने मंगलवार को कहा, ‘‘इसकी मुख्य वजह यह है कि भारत की अमेरिका के साथ व्यापार समझौते पर बातचीत काफी तेजी से आगे बढ़ रही है और समझौते पर हस्ताक्षर की संभावना बन रही है।’’

अमेरिका के राष्ट्रपति डोनाल्ड ट्रंप ने भारत समेत कई देशों पर जवाबी शुल्क की घोषणा की है। हालांकि, चीन के अलावा बाकी देशों पर इसे तीन महीने के लिए टाल दिया गया है। अभी केवल चीन पर 145 प्रतिशत का शुल्क लागू है। हालांकि, अमेरिका को निर्यात पर 10 प्रतिशत का मूल शुल्क जारी रहेगा। अन्य जवाबी शुल्क अब नौ

‘फर्जी’ हृदय रोग विशेषज्ञ मामला

अवैध कैथ लैब चलाने के आरोप में नौ लोगों पर मामला दर्ज

दक्षिण भारत राष्ट्रमत
dakshinbharat.com

दमोह (मप्र)/भाषा। मध्यप्रदेश के दमोह में एक अस्पताल में कथित तौर पर अवैध ‘कैथीटराइजेशन प्रयोगशाला’ या कैथ लैब चलाने के आरोप में नौ लोगों के खिलाफ मामला दर्ज किया गया है।

यहां ‘फर्जी’ हृदय रोग विशेषज्ञ नरेंद्र यादव उर्फ नरेंद्र जॉन कैम ने मरीजों के ऑपरेशन किए, जिनमें से सात की मौत हो गई। अधिकारियों ने यह जानकारी दी। पिछले सप्ताह अधिकारियों ने मिशनरी अस्पताल दमोह की कैथ लैब को सील कर दिया था।

अतिरिक्त पुलिस अधीक्षक (एसपी) संदीप मिश्रा ने कहा, फर्जी दस्तावेजों के आधार पर ऑनलाइन माध्यम से कैथ लैब का पंजीकरण कराने के लिए मिशन अस्पताल के निदेशक और प्रबंध समिति सहित नौ लोगों पर मामला दर्ज किया गया है। उन्होंने कहा कि अस्पताल ने जबलपुर स्थित डॉ. अखिलेश दुबे के फर्जी हस्ताक्षर करके कैथ लैब के लिए पंजीकरण प्राप्त किया था।

मिश्रा ने बताया कि कैथ लैब में एंजियोप्लास्टी प्रक्रिया के बाद इस अस्पताल में कुछ मरीजों की मौत हो गई थी। कुछ मरीजों की मौत का कारण भी यही था। उन्होंने बताया कि नौ आरोपियों

की पहचान आशिम न्यूटन, फ्रैंक हैरिसन, इंदु लाल, जीवन मैसी, रोशन प्रसाद, कादिर युसुफ, अजय लाल, संजीव लेम्बाड और विजय लेम्बाड के रूप में हुई है। पुलिस सूत्रों ने बताया कि अजय लाल मिशन अस्पताल के निदेशक हैं। दमोह के मुख्य चिकित्सा एवं स्वास्थ्य अधिकारी की शिकायत के आधार पर उनके खिलाफ मामला दर्ज किया गया। उन पर भारतीय न्याय संहिता (बीएनएस) और मध्यप्रदेश उपचारांगूह तथा रूजोपचार संबंध स्थापना (पंजीकरण तथा अनुज्ञापन) अधिनियम, 1973 के प्रावधानों के तहत मामला दर्ज किया गया है।

मिशनरी अस्पताल में सात मरीजों की मौत की जांच शुरू होने के बाद पुलिस ने आठ अप्रैल को प्रयागराज से डॉ. नरेंद्र यादव उर्फ नरेंद्र जॉन कैम को कथित जालसाजी और अन्य अपराधों के लिए गिरफ्तार किया था। छह अप्रैल को, यहां पुलिस ने दमोह के मुख्य चिकित्सा एवं स्वास्थ्य अधिकारी एमके जैन की शिकायत पर यादव के खिलाफ फर्जी मेडिकल छिपी कैथ लैब के आरोप में प्राथमिकी दर्ज की थी। मिशनरी अस्पताल में यादव उर्फ कैम द्वारा कथित तौर पर इलाज किए गए सात मरीजों की मौत की शिकायत मिलने के बाद राष्ट्रीय मानवाधिकार आयोग (एनएचआरसी) की टीम ने भी जांच की थी।

ईडी ने सहारा समूह के धनशोधन मामले की जांच के तहत लोनावाला में ‘एबी वैली’ को कुर्क किया

नई दिल्ली/भाषा। प्रवर्तन निदेशालय (ईडी) ने मंगलवार को कहा कि उसने सहारा समूह के खिलाफ धनशोधन मामले की जांच के तहत महाराष्ट्र के लोनावाला में 707 एकड़ भूमि में फैली ‘एबी वैली सिटी’ को कुर्क कर लिया है, जिसकी कीमत 1,460 करोड़ रुपए है। संघीय जांच एजेंसी ने एक बयान में कहा कि धनशोधन निवारण अधिनियम के तहत एक अन्तिम आदेश जारी किया गया है। इसमें कहा गया कि यह भूमि सहारा समूह की संस्थाओं से प्राप्त धनराशि से ‘बेनामी’ नामों से खरीदी गई थी। एजेंसी ने कहा कि सहारा इंडिया और उसकी समूह संस्थाओं के खिलाफ धनशोधन मामले की जांच के तहत लोनावाला (पुणे जिला) स्थित ‘एबी वैली सिटी’ और उसके आसपास की कुल 707 एकड़ जमीन को कुर्क कर लिया गया है, जिसकी बाजार में अनुमानित कीमत 1460 करोड़ रुपए है।

सोनिया, राहुल के खिलाफ मामले में कोई तथ्य नहीं, सिर्फ राजनीतिक प्रतिशोध है : सिंघवी


नई दिल्ली/भाषा। कांग्रेस के वरिष्ठ नेता अभिषेक सिंघवी ने मंगलवार को कहा कि उनकी पार्टी के शीर्ष नेताओं सोनिया गांधी और राहुल गांधी के खिलाफ जिस ‘नेशनल हेराल्ड’ मामले में आरोप पत्र दाखिल किया गया है वो फर्जी है और उसमें कोई तथ्य नहीं है। सिंघवी ने यह आरोप भी लगाया कि यह सब राजनीतिक प्रतिशोध की भावना के तहत किया गया है। वरिष्ठ अधिवक्ता सिंघवी ने एक वीडियो जारी करके कहा, ‘‘नेशनल हेराल्ड मामले में जो



प्रक्रियाएं हो रही हैं वो कुछ भी नहीं हैं क्योंकि जब यह मामला शुरू हुआ तो मैंने कहा था कि यह बड़ा ही विचित्र मामला है, जिसमें एक रूपर की लेनदेन नहीं है।’’ उन्होंने इस बात पर जोर दिया कि एक गैर-लाभकारी कंपनी बनाई गई जिसमें

सोनिया गांधी और कुछ अन्य लोग निदेशक बनाए गए तथा यह सिर्फ ‘नेशनल हेराल्ड’ की संपत्तियों के प्रबंधन के लिए था। सिंघवी ने कहा, ‘‘एक मनाबंद और झूठा मामला दर्ज किया गया और अब आरोप पत्र दाखल किया गया है। इसका कानूनी रूप से सामना किया जा रहा है।’’ उन्होंने दावा किया कि यह एक फर्जी मामला है और इसमें कोई तथ्य नहीं है। राज्यसभा सदस्य सिंघवी ने कहा, ‘‘यह सब राजनीतिक प्रतिशोध की भावना से किया जा रहा है।’’

दिग्विजय सिंह ने रामदेव के ‘शरबत जेहाद’ वाले बयान के खिलाफ थाने में शिकायत दर्ज कराई



बनेंगे और पंतजलि का शरबत पिये तो गुरुकुल बनेंगे, आचार्य कुलम बनेगा, पंतजलि विश्वविद्यालय और भारतीय शिक्षा बोर्ड आगे बढ़ेगा। इसलि में कहता हूं ये ‘शरबत जेहाद’ है। जैसे ‘तल जेहाद’, ‘वोट जेहाद’ चल रहा है। जैसे ही ‘शरबत जेहाद’ भी चल रहा है।’’ राज्यसभा सदस्य सिंह ने कहा कि रामदेव ने अपने ‘गुलाब’ शरबत को बेचने के लिए ‘रूह अफजल’ शरबत को हिंदू-मुस्लिम विवाद में डाल दिया और मोहब्बत के शरबत को ‘शरबत जेहाद’ का नाम दे दिया। उन्होंने कहा, ‘‘हमारा संविधान ऐसे नफरत भरे

बयान देने की खिलाफत करता है जो आपस में बैर भाव उत्पन्न करें और देश का सद्भाव बिगाड़ने का प्रयास करें।’’ उन्होंने कहा, ‘‘रामदेव का यह बयान धार्मिक भावनाओं को ठेस पहुंचाने वाला, वैमनस्वपूर्ण एवं धार्मिक भावनाओं पर प्रतिकूल प्रभाव डालने वाला है तथा भारतीय न्याय संहिता-2023 की धारा 196 (1) (क), 299 एवं आईटी कानून की विभिन्न धाराओं के अंतर्गत दण्डनीय अपराध है।’’ सिंह ने कहा कि ‘‘व्यापारी’’ रामदेव ने बिना नाम लिखे जिस शरबत कंपनी का जिक्र किया है उस ‘हमदर्द’ कंपनी को पूरा देश जानता है और यह हमारे देश में लगभग 100 वर्षों से आयुर्वेदिक एवं यूनानी दवाओं का व्यापार कर रहा है।



कांग्रेस नेता और पूर्व मंत्री खाचरियावास समेत अन्य के कई परिसर पर ईडी की छापेमारी

दक्षिण भारत राष्ट्रमत
dakshinbharat.com

जयपुर। प्रवर्तन निदेशालय (ईडी) ने मंगलवार को 48,000 करोड़ रुपये के पीएसीएल पॉजी धोखाधड़ी से जुड़े धन शोधन मामले की जांच के तहत कांग्रेस नेता और पूर्व मंत्री प्रताप सिंह खाचरियावास तथा कुछ अन्य के कई परिसर पर छापेमारी की। आधिकारिक सूत्रों ने यह जानकारी दी। उन्होंने कहा कि ईडी द्वारा खाचरियावास के जयपुर स्थित घर और एक अन्य व्यक्ति कुलवंत सिंह के घर समेत करीब 15 परिसर की तलाशी ली जा रही है। ईडी के साथ केंद्रीय रिजर्व पुलिस बल (सीआरपीएफ) की एक सुरक्षा टीम तैनात की गई है।

उल्लेखनीय है कि 55 वर्षीय कांग्रेस नेता खाचरियावास, पूर्ववर्ती अशोक गहलोत सरकार में परिवहन, खाद्य और नागरिक आपूर्ति मंत्री रह चुके हैं। वे सिविल लाईंस (जयपुर) सीट से विधायक रहे हैं। वे पूर्व उपराष्ट्रपति भैंसू सिंह शेखावत के भतीजे हैं। यहां अपने पैतृक घर के बाहर संवाददाताओं से बातचीत में खाचरियावास ने कहा कि ईडी की कार्रवाई राजनीति से प्रेरित है, क्योंकि वह (राज्य) की मौजूदा

भाजपा सरकार) के खिलाफ बोलते रहते हैं। उन्होंने कहा कि उन्होंने कुछ भी गलत नहीं किया है और वह ईडी से डरते नहीं हैं। धन शोधन मामले की जांच वर्ष 2015 में शुरू की गई। यह मामला पीएसीएल इंडिया लिमिटेड, पीजीएफ लिमिटेड, पीएसीएल के दिवंगत प्रवर्तक निर्मल सिंह भंगू और अन्य के खिलाफ निवेशकों को धोखा देने के लिए धोखाधड़ीपूर्ण निवेश योजनाएं चलाने के मामले में केंद्रीय जांच ब्यूरो (सीबीआई) की ओर से दर्ज प्राथमिकी पर आधारित है।

ईडी के अनुसार, इन योजनाओं के माध्यम से, पीएसीएल और उसके निदेशकों ने निवेशकों को लगभग 48,000 करोड़ रुपये का धोखा दिया। सूत्रों ने दावा किया कि कथित अपराध की आशंका के खाचरियावास से जुड़ी संस्थाओं सहित अन्य संस्थाओं को प्राप्त होने का संदेह है। ईडी की छापेमारी की खबर सामने आने पर खाचरियावास के समर्थक उनके आवास के बाहर एकत्र हो गए और नारे लगाने लगे।

खाचरियावास ने संवाददाताओं से कहा, वे परिसर की तलाशी के लिए नोटिस लेकर आए हैं। उन्होंने किसी कंपनी से संबंधित नोटिस नहीं दिया है। देश में कहीं भी परिसर की तलाशी ली जा सकती है, यह उनका अधिकार है। मैं न तो डरता हूँ

और न ही घबराता हूँ। उन्होंने कहा, अगर कोई मुद्दा है, तो मैं जवाब दूंगा। मेरी ओर से छह वकील हैं। ईडी ने इस मामले में मार्च में भंगू की बेटी बरिंदर कौर, उसके पति हरसतिंदर पाल सिंह हेयर और उसके करीबी सहयोगी मनोज कुमार के खिलाफ छापेमारी की थी। इन छापेमारी से पहले एजेंसी ने हेयर को गिरफ्तार किया था। भंगू की पिछले साल अगस्त में मौत हो गई थी। एजेंसी ने ऑस्ट्रेलिया में 462 करोड़ रुपये की दो अचल संपत्तियों सहित 706 करोड़ रुपये की संपत्ति जप्त की है और पीएसीएल, भंगू और अन्य के खिलाफ दो आरोपपत्र दायर किए हैं।

खाचरियावास ने दावा किया कि ईडी उन्हें डराने के लिए उनके घर की तलाशी लेने आई थी। उन्होंने कहा, भाजपा अहंकारी है। केंद्र में उनकी 11 साल से सरकार है, राजस्थान में भी उनकी सरकार है। मैं उनके खिलाफ बोलता रहा हूँ, इसलिए उन्होंने यह कार्रवाई की है, लेकिन मैं डरने वाला नहीं हूँ।

खाचरियावास ने आरोप लगाया कि ईडी बिना किसी कारण के कार्रवाई करती है। उन्होंने कहा, उन्होंने हमारे नेता राहुल गांधी को बुलाया। जब वे कोई कारण बताएंगे, तो मैं जवाब दूंगा। अभी तक ईडी

ने तलाशी का कोई कारण नहीं बताया है। उन्होंने कहा कि भाजपा सरकार को ईडी के जरिए राजनीति नहीं करनी चाहिए। पूर्व मंत्री ने कहा कि उनका किसी कंपनी से कोई लेना-देना नहीं है। संघीय जांच एजेंसी इस मामले में अन्य स्थानों पर स्थित कुछ अन्य परिसर की तलाशी ले रही है। खाचरियावास ने कहा कि वह संयुक्त परिवार में रहते हैं और इस तरह की हरकतें पूरे परिवार को परेशान करती हैं। उन्होंने कहा, मैं अब नया घर बनाऊंगा, उसका नाम 'क्रांति हाउस' रखूंगा और वहीं से विद्रोह शुरू करूंगा, ताकि मेरे परिवार को कोई परेशानी न हो। राजस्थान विधानसभा में नेता प्रतिपक्ष टीकराम जूनी ने खाचरियावास के खिलाफ कार्रवाई को राजनीतिक बदला करार दिया।

जूनी ने 'एक्स' पर लिखा, पूर्व मंत्री एवं वरिष्ठ कांग्रेस नेता प्रताप सिंह खाचरियावास मुखरता से भाजपा सरकार के खिलाफ आवाज उठा रहे हैं। इसी से डरकर भाजपा सरकार ने केंद्रीय एजेंसियों को उनके घर भेज दिया है। 2020 में भी उन्हें इसी तरह परेशान करने का प्रयास किया गया था। उन्होंने लिखा, प्रताप सिंह खाचरियावास के खिलाफ राजनीतिक प्रतिशोध की भावना से की जा रही यह कार्रवाई निंदनीय है।'

दक्षिण पश्चिम कमान ने मनाया अपना 21वाँ स्थापना दिवस

दक्षिण भारत राष्ट्रमत
dakshinbharat.com

जयपुर। भारतीय सेना की 15 अप्रैल 2005 को स्थापित हुई सशक्त कमान ने मंगलवार को राजस्थान की राजधानी जयपुर में अपना 21वाँ स्थापना दिवस मनाया। राजस्थान में सेना के जनसम्पर्क अधिकारी कर्नल अमिताभ शर्मा ने बताया कि सशक्त कमान भारतीय सेना की सातवीं और सबसे युवा कमान है, जिसने पिछले 21 वर्षों में सशक्त कमान ने सफलता की ऊँचाइयों को छूते हुए पश्चिमी सीमाओं पर मजबूत सुरक्षा स्थापित की है। 'सर्वदा विजयी भव' के आदर्श वाक्य के साथ इस कमान ने न केवल देश की सीमाओं की सुरक्षा सुनिश्चित की है, बल्कि संचालन तैयारियों और व्यावसायिक गुणवत्ता के उच्चतम मानकों को भी प्राप्त किया है।

उन्होंने बताया कि यह मुख्य उपलब्धि सुदृढ़ प्रशिक्षण, नवीन तकनीकों को शामिल करने और नवीन तकनीकी एवं सामरिक प्रक्रियाओं के विकास से संभव हुई है। इन्हीं प्रयासों से, यह कमान भविष्य के युद्धक्षेत्र की चुनौतियों से प्रभावी रूप से निपटने के लिए भविष्य के लिये तैयार, प्रौद्योगिकी

संचालित घातक एवं घुरत सेना के रूप में उभरी है। कर्नल शर्मा ने बताया कि स्थापना दिवस के अवसर पर प्रेरणा स्थल पर श्रद्धांजलि समारोह का आयोजन किया गया जिसमें देश की सेवा में अपने प्राण न्योछावर करने वाले वीर सैनिकों को पुष्पांजलि अर्पित की गई।

यह आयोजन कमान की मूल भावना में निहित वीरता और निःस्वार्थता का एक मार्मिक स्मरण था। उन्होंने बताया कि इस अवसर पर, लेफ्टिनेंट जनरल मनजिंदर सिंह, आर्मी कमांडर, सशक्त कमान ने सभी रैंक, पूर्व सैनिकों, रक्षा कर्मचारियों और उनके परिवारों को शुभकामनाएं और बधाई दी। इस अवसर पर ले. जनरल सिंह ने सम्बोधित करते कमान की इस गौरवशाली यात्रा में योगदान देने वाले सभी भूतपूर्व और वर्तमान सैनिकों के निस्वार्थ समर्पण, साहस और बलिदान की सराहना की साथ ही भारतीय सेना की सबसे युवा कमान को इतने कम समय में विशिष्ट पहचान, गौरवपूर्ण विरासत स्थापित करने और सफलता के शिखर पर पहुँचाने में उनके अहम योगदान को सराहा।

अपने संबोधन में ले. जनरल मनजिंदर सिंह ने कहा कि कमान ने सेना की दृढ़दृष्टि के अनुरूप स्वयं

को ढालते हुए, नई रणनीतियों को अपनाकर और बहु क्षेत्र संचालन में समन्वय के माध्यम से अपनी संचालन तैयारियों को सशक्त बनाने की दिशा में उल्लेखनीय प्रगति की है। उन्होंने नवी तकनीकों के समावेश की आवश्यकता पर बल देते हुए कमान द्वारा किए गए प्रयासों एवं आधारभूत ढांचागत विकास से जुड़ी विभिन्न पहलों को रेखांकित किया।

ले. जनरल सिंह ने कहा कि सेवानिवृत्त सैनिक और वीर नारियाँ कमान की निरंतर प्रेरणा और शक्ति रही हैं और उनका कल्याण कमान की संवाध प्रार्थमिकता है। उन्होंने उनके कल्याण एवं सशक्तीकरण के लिये अब तक की गई पहलों और भविष्य में प्रस्तावित योजनाओं के बारे में भी जानकारी दी। ले. जनरल सिंह ने कमान के प्रत्येक सदस्य से राष्ट्र की संप्रभुता की रक्षा के लिये स्वयं को पुनः समर्पित करने का आह्वान करते हुए नयी चुनौतियों का व्यावसायिकता एवं साहस के साथ सामना करने का संदेश दिया। उन्होंने आग्रह किया कि सब एक साथ मिलकर, एक ही उद्देश्य और दृढ़ संकल्प के साथ आगे बढ़ें और हमारे लोकतंत्र की नींव को मजबूत करें और कमान के आदर्श 'सर्वदा विजयी भव' का दृढ़ता से पालन करें।



देश को विकसित बनाने में भौतिक विकास के साथ बौद्धिक-चारित्रिक विकास की महती भूमिका : राज्यपाल

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागडे ने कहा कि देश के विकास के लिए सड़क, भवन और पुल जैसे भौतिक संसाधनों की जरूरत होती है लेकिन देश सही मायनों में विकसित तब होता है, जब प्रत्येक नागरिक शारीरिक, बौद्धिक और चारित्रिक रूप से सशक्त होगा। उन्होंने युवाओं के कौशल विकास पर जोर दिया और अध्ययनशीलता के विकास का आह्वान किया। राज्यपाल बागडे ने मंगलवार को राजस्थान पशु विज्ञान एवं पशु चिकित्सा विश्वविद्यालय, बीकानेर के 8वें दीक्षांत समारोह में अध्यक्षता करते हुए यह उद्घार व्यक्त किए। महाराजा गंगासिंह विश्वविद्यालय के मीरा बाई सभागार में आयोजित समारोह के दौरान राज्यपाल ने कहा कि गुरुकुल शिक्षा पद्धति में विद्यार्थी को शिक्षा के साथ कौशल विकास और चरित्र

निर्माण की शिक्षा मिलती थी। आज भी शिक्षार्जन और डिग्री हासिल करने के साथ विद्यार्थी खेल, शारीरिक व्यायाम आदि गतिविधियों में भी भागीदारी निभाएँ। उन्होंने विद्यार्थियों का आह्वान करते हुए कहा कि वे गुरु दक्षिणा के रूप में विश्वविद्यालय परिसर में एक-एक पौधा लगाएँ और उसकी देखभाल करें। यह आने वाली पीढ़ियों के लिए प्रेरणादायी होगा।

राज्यपाल ने कहा कि हमारा देश पशु चिकित्सा और पशु विज्ञान के क्षेत्र में आरम्भ से ही समृद्ध रहा है। ऋग्वेदिक काल में भी पशुपालन पूर्णतया विकसित था। अथर्ववेद में पशुओं की बीमारियों, आयुर्वेदिक दवाओं और बीमारियों के इलाज के बारे में महत्वपूर्ण जानकारियाँ हैं। शालिहोत्र दुनिया के पहले ज्ञात पशु चिकित्सक थे। उनका लिखा ग्रंथ शालिहोत्र संहिता, पशु चिकित्सा पर महत्वपूर्ण ग्रंथ है। उन्होंने विश्वविद्यालय में यह ग्रन्थ उपलब्ध करवाने के निर्देश दिए जिससे विद्यार्थियों को इनकी जानकारी हो

सके। राज्यपाल ने कहा कि पशु चिकित्सा और विज्ञान के प्राचीन ज्ञान से नई पीढ़ी को अवगत करवाया जाए। उन्होंने कहा कि भारत विश्व का सबसे बड़ा दुग्ध उत्पादक देश है। यहाँ गिर, साहीवाल और मुराँ जैसी नस्लें उच्च गुणवत्ता का दुग्ध देती हैं। इसके अलावा बकरी, भेड़ और मुर्रा पालन भी विकसित अवस्था में है। इस दिशा में और कार्य करने की जरूरत है। उन्होंने विश्वविद्यालय की गतिविधियों की सराहना की।

इस दौरान राज्यपाल ने विश्वविद्यालय के त्रैमासिक न्यूजलेटर के नवीनतम अंक, विश्वविद्यालय की एक वर्ष की प्रगति पुस्तिका का लोकार्पण किया, विश्वविद्यालय में 2 करोड़ रुपये की लागत से बनने वाले अर्धरात्रि कक्षा छात्रावास का शिलान्यास किया। उन्होंने निजी महाविद्यालयों के एफिलेशन मैनेजमेंट सिस्टम, पुनर्निर्मित वेबसाइट और कार्मिकों की उपस्थिति के फेस रिकॉगनिशन सिस्टम की शुरुआत की।



बैरवा ने 48वें राष्ट्रीय जनसंपर्क दिवस के पोस्टर का किया विमोचन

दक्षिण भारत राष्ट्रमत
dakshinbharat.com

जयपुर। उपमुख्यमंत्री डॉ. प्रेमचंद बैरवा ने मंगलवार को 48वें राष्ट्रीय जनसंपर्क दिवस के पोस्टर का विमोचन किया। इस अवसर पर उन्होंने देश-प्रदेश के जनसंपर्क क्षेत्र के पेशेवरों को शुभकामनाएँ दीं और देश में सूचनात्मक एवं उत्तरदायी संप्रेषण को बढ़ावा देने में उनके प्रयासों की सराहना की। इस

अवसर पर सूचना एवं जनसंपर्क आयुक्त सुनील शर्मा को भी 48वें राष्ट्रीय जनसंपर्क दिवस का पोस्टर भेंट किया।

उन्होंने कहा कि जनसंपर्क के माध्यम से समाज में सकारात्मक परिवर्तन संभव है और इस दिशा में कार्यरत सभी जनसंपर्क पेशेवरों की महत्वपूर्ण भूमिका है। इस दौरान जयपुर चैंप्टर के अध्यक्ष वीरेंद्र पारीक, उपाध्यक्ष श्रीमती कविता जोशी एवं सचिव मनीष हूजा मौजूद रहे।



ऊँटनी का दूध अमृत तुल्य, ऊँटपालकों को मिले इसका उचित मूल्य : बागडे

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागडे ने मंगलवार को बीकानेर स्थित भारतीय कृषि अनुसंधान परिषद के उष्ण अनुसंधान केन्द्र का अवलोकन किया। राज्यपाल ने यहां के उष्ण संग्रहालय का भ्रमण किया। यहां ऊँटों की विविध नस्लों, ऊँटों के बहुआयामी उपयोग, ऐतिहासिक परिप्रेक्ष्य में ऊँटों के योगदान, उष्ण व्यवहार तथा लक्षण, उष्ण दुग्ध तथा उष्ण पर्यटन संबद्ध गतिविधियों की सामग्री का अवलोकन किया। बागडे ने ऊँट के बाल, खाल व हड्डी से बने विभिन्न उत्पादों को देखा। इस

दौरान राज्यपाल ने ऊँटनी के दूध से बनी लस्सी का स्वाद भी चखा। उन्होंने केन्द्र द्वारा ऊँटनी के दूध पाउडर की सराहना की। राज्यपाल ने उष्ण सवारी स्थल का भ्रमण किया तथा उष्ण पालकों से संवाद भी किया। राज्यपाल ने प्रदेश में ऊँटनी के दूध की आपूर्ति के बारे में जानकारी ली और कहा कि राजस्थान को ऑपरेटिव डेयरी फेडरेशन के माध्यम से ऊँटनी के दूध को और अधिक बढ़ावा दिया जाना चाहिए, जिससे यह उपभोक्ताओं के लिए सुलभ हो सके। उन्होंने केन्द्र के अनुसंधान कार्यों के बारे में जाना और उष्ण संरक्षण व विकास के लिए वैज्ञानिकों को प्रोत्साहित किया।

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागडे ने कहा कि कला और कलाकारों का सम्मान भारतीय संस्कृति की परम्परा रही है। शिल्पी अरुण योगीराज को पीएचडी की पहली मानद उपाधि प्रदान कर महाराजा गंगासिंह राज्यपाल ने मंगलवार को महाराजा गंगासिंह विश्वविद्यालय में अरुण योगीराज के मानद उपाधि सम्मान कार्यक्रम के दौरान यह बात कही।

राज्यपाल ने कहा कि योगीराज इस उपाधि के लिए सर्वथा योग्य हैं। योगीराज ने अत्यंत कम उम्र में शिल्प की गहरी साधना की है। उन्होंने कहा कि अयोध्या के श्रीराम

मंदिर में योगीराज द्वारा बनाई गई मूर्ति जीवन्त है। उन्होंने योगीराज के कला कौशल की सराहना की और कहा कि हमारे देश में हजारों वर्षों से अच्छी मूर्तियाँ बनाने की परंपरा रही है।

आज भी देश और प्रदेश में ऐसे कलाकार हैं, जिनकी कला को बेहतर पहचान मिली है। राज्यपाल ने कहा कि योगीराज सिर्फ एक मूर्तिकार नहीं बल्कि भारतीय शिल्प कला की समृद्ध परंपरा के जीवन्त प्रतीक हैं। योगीराज ने मूर्तिकला की विरासत को अपनाया और इसे नई ऊँचाइयों दी।

राज्यपाल ने कहा कि योगीराज को दिए गए अभिनंदन पत्र को विश्वविद्यालय में भी प्रदर्शित किया जाए, जिससे युवा विद्यार्थियों को प्रेरणा मिले और वे भी इनका

अनुसरण कर सकें। मानद उपाधि प्राप्त करने के पश्चात अरुण योगीराज ने कहा कि यह भारत की समृद्ध कला परंपरा का सम्मान है। उन्होंने कहा कि वह पाठ पीढ़ियों से शिल्प की साधना कर रहे हैं।

महाराजा गंगा सिंह विश्वविद्यालय के कुलपति आचार्य मनोज दीक्षित ने कहा कि योगीराज ने लोह पथ पर नेताजी सुभाष चंद्र बोस, केदारनाथ में आदि शंकराचार्य, अमरनाथ में नंदी की प्रतिमा भी बनाई। उन्होंने कहा कि योगीराज ऐसे ऋषि हैं, जिन्होंने अपनी शिल्पकला के माध्यम से सांस्कृतिक विरासत की संजीता और मूल्यों को विशेष पहचान दी है। इससे पहले राज्यपाल ने अरुण योगीराज को पीएचडी की मानद उपाधि प्रदान की।

इस मानसून ईसरदा बांध में होगा जल संग्रहण, बांध का 90 प्रतिशत कार्य पूर्ण

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा प्रदेश में अंतिम छोर तक सुचारु पेयजल आपूर्ति सुनिश्चित कर रहे हैं। शर्मा के निदेशान के सवाई माधोपुर और दोसा जिले में पेयजल आपूर्ति की दृष्टि से महत्वपूर्ण ईसरदा बांध का निर्माण कार्य मिशन मोड पर किया जा रहा है। बांध के निर्माण का 90 प्रतिशत



बुचारा, छितोली इत्यादि बांधों में पेयजल के लिए आपूर्ति हो सकेगी। इससे बांधों के आसपास के क्षेत्र एवं जयपुर जिले को भी पानी मिल सकेगा। ईसरदा बांध बीसलपुर बांध के डाउनस्ट्रीम में ग्राम बनेठा (तहसील उमिनारा जिला टोंक) के पास बनेठा नदी पर बनाया जा रहा है। इसका निर्माण दो चरणों में किया जाना निर्धारित है।

प्रथम चरण में डैम का निर्माण पूर्ण भराव स्तर आरएल 262.0 मी (भराव क्षमता 10.77 टीएमसी) तक पूर्ण किया जाएगा। इसमें पानी का भंडारण आरएल 256.0 मी भराव क्षमता (3.24 टीएमसी) तक ही किया जाना है। द्वितीय चरण में बांध में पूर्ण भराव क्षमता आरएल 262.0 मीटर तक पानी संग्रहित हो सकेगा। परियोजना के प्रथम चरण की संशोधित प्रशासनिक एवं वित्तीय स्वीकृति 1038.65 करोड़ रुपए

की दी गई, जिससे कार्य प्रगतिरत है। बांध निर्माण में ओवर फ्लो वाले भाग में स्पिलवेय ब्रिज में स्लेब निर्माण का कार्य प्रगतिरत है। अभी तक 28 के विरुद्ध 28 स्लेब डाली जा चुकी है। साथ ही, 28 पियर्स के विरुद्ध 28 पियर्स वांछित ऊंचाई तक पूर्ण किए जा चुके हैं। बांध में 84 गर्डर के विरुद्ध 84 गर्डर लॉन्च किए गए हैं। बांध में 28 ब्लॉक प्रेन के विरुद्ध 22 ब्लॉक प्रेन का निर्माण किया जा चुका है। बांध में 28 पावर पैक रूम के विरुद्ध 28 में पावर पैक रूम और 28 रेडियल गेट विरुद्ध 28 रेडियल गेट का निर्माण हो गया है। बांध में 56 हाईड्रोलिक सिलेडर के विरुद्ध 56 हाईड्रोलिक सिलेडर भी लगाए जा चुके हैं। मिट्टी के बांध का कार्य लगभग 82.08 प्रतिशत पूर्ण हो चुका है। मुख्य बांध का कार्य लगभग 90 प्रतिशत पूर्ण हो चुका है।

लंबित जांच प्रकरणों के निस्तारण को लेकर शिक्षामंत्री ने दिए सख्त निर्देश

दक्षिण भारत राष्ट्रमत
dakshinbharat.com

जयपुर। राजस्थान स्कूल शिक्षा परिषद के सभागार में मंगलवार को शिक्षा मंत्री मदन दिलावर की अध्यक्षता में एक अहम बैठक आयोजित की गयी। निदेशालय माध्यमिक शिक्षा राजस्थान बीकानेर की ओर से आयोजित बैठक में 16-17 सीसीए, एसपी प्रकरण सहित अन्य लंबित जांच के संबंध में चर्चा की गयी। चर्चा में वर्ष 1989 से लेकर वर्ष 2025 तक के 16 सीसीए, 17 सीसीए, 17 सीसीए न्यून परीक्षा परिणाम प्रधानाचार्य, 17 सीसीए न्यून परीक्षा परिणाम व्याख्याता और राज्य स्तर पर 16 सीसीए के लंबित एवं विचाराधीन प्रकरणों पर विस्तार से चर्चा की गयी। शिक्षा मंत्री ने अधिकारियों एवं पदाधिकारियों को




मेंडिंग मामलों के शीघ्र निस्तारण के लिए निर्देशित किया। साथ ही विभाग की ओर से आवश्यक कार्रवाई करने के निर्देश भी दिए। इस अवसर पर विशिष्ट शासन सचिव विश्व मोहन शर्मा, राज्य परियोजना आयुक्त एवं निदेशक, समग्र शिक्षा राजस्थान श्रीमती अनुपमा जोरवाल, निदेशक प्राथमिक शिक्षा सीताराम जाट, संयुक्त शासन सचिव मनीष गोयल सहित अन्य संबंधित अधिकारी उपस्थित रहे।



पटना में गंगा नदी पर दीघा घाट पर एडवेंचर सेलर प्रतियोगिता के दौरान प्रतिभागी हिंदू देवताओं की वेशभूषा में सजे श्रद्धालु।

मंत्री विक्रमादित्य सिंह ने कंगना को बताया ‘बड़ी बहन’

शिमला/भाषा। हिमाचल प्रदेश सरकार में मंत्री विक्रमादित्य सिंह ने अपनी धुर विरोधी कंगना रनौत को ‘बड़ी बहन’ करार दिया। उन्होंने मंडी से लोकसभा सदस्य कंगना को विकास कार्यों के लिए केंद्रीय निधि लाने को कहा और उन्हें राज्य सरकार की ओर से पूर्ण सहयोग का आश्वासन दिया। पीडब्ल्यूडी और शहरी विकास मंत्री सिंह ने मंगलवार को कुल्लू में हिमाचल दिवस के अवसर पर आयोजित एक समारोह से इतर संवाददाताओं से बातचीत में भाजपा सांसद के लिए कहा, “हम उनका सम्मान करते हैं। वह बड़ी बहन की तरह हैं।” उन्होंने कहा, अब कंगना एक सांसद हैं और उन्हें केंद्र व सांसद निधि से धन प्राप्त करना चाहिए। हम उनके साथ खड़े हैं और इसमें कोई राजनीति नहीं है। मंत्री ने कहा, उन्हें (कंगना को) हिमाचल प्रदेश में योगदान देना चाहिए। हम उनके साथ खड़े हैं और



नानी की फिल्म ‘हिट: द थर्ड केस’ का ट्रेलर रिलीज

मुंबई/एजेन्सी

नेचुरल स्टार नानी की आने वाली फिल्म ‘हिट: द थर्ड केस’ का ट्रेलर रिलीज हो गया है। सैलेश कोलानू के निर्देशन में बनी फिल्म ‘हिट: द थर्ड केस’ के ट्रेलर में नानी खूब एक्शन करते नजर आ रहे हैं। फिल्म ‘हिट: द थर्ड केस’ में नानी एक सख्त पुलिस अधिकारी की भूमिका में हैं, जिसका नाम अर्जुन सरकार है। शुरुआत से ही ट्रेलर

तेज, थ्रिल से भरपूर माहौल सेट करता है, जहां नानी का किरदार अर्जुन सरकार सामने आता है। उसका एक ही उद्देश्य है, एक अपराधी की दो ही मंजिलें होती हैं। एक 10 फुट की जेल या 6 फुट की कब्र। कहानी शुरू होती है नौ महीने की बच्ची के अपहरण से। परेशान मां से जानकारी मिलने के बाद अर्जुन इस केस की कमान संभालता है और एक कड़वी सच्चाई से भरी अपराधी दुनिया में प्रवेश कर जाता है। न्याय की राह

पर वो किसी भी हद तक जाने को तैयार है। इस फिल्म में नानी के साथ श्रीनिधि शेटी मुख्य भूमिका में हैं। यह फिल्म इस साल एक मई को सिनेमाघरों में रिलीज होगी। इस फिल्म का निर्माण वॉल पोस्टर सिनेमा और यूनिनस प्रोडक्शंस ने किया है। एड्वाइज मूवीज की ओर से हिंदी रिलीज को आदित्य भाटिया प्रस्तुत कर रहे हैं, और जय विराट्टा एंटरटेनमेंट लिमिटेड द्वारा हिंदी वितरण किया जा रहा है।



गोपीचंद मलिनेनी के साथ ‘हार्ट ऑफ जाट लैंड’ पहुंचे रणदीप हुड्डा

मुंबई/एजेन्सी

बॉलीवुड अभिनेता रणदीप हुड्डा हाल ही में अपनी फिल्म जाट के निर्देशक गोपीचंद मलिनेनी के साथ रोहतक स्थित अपने पैतृक गांव पहुंचे। रणदीप हुड्डा इन दिनों फिल्म ‘जाट’ को लेकर चर्चा में हैं। गोपीचंद मलिनेनी निर्देशित फिल्म ‘जाट’ 10 अप्रैल को सिनेमाघरों में रिलीज हुई है। इस फिल्म में रणदीप ने खलनायक राणातुंगा का किरदार निभाया है, जिसे काफी पसंद किया जा रहा है। फिल्म जाट चार दिनों में भारतीय बाजार में 40 करोड़ की

कमाई कर चुकी है। इस बीच रणदीप निर्देशक गोपीचंद मलिनेनी के साथ वैशाखी के अवसर पर रोहतक स्थित अपने पैतृक गांव पहुंचे, जिसे उन्होंने ‘हार्ट ऑफ जाट लैंड’ बताया। रणदीप हुड्डा चंडीगढ़ के एक स्थानीय सिनेमाघर में भी आचानक से पहुंचे और प्रशंसकों को चौंका दिया। रणदीप हुड्डा ने इंस्टाग्राम पर तस्वीरों को शेयर करते हुए कैप्शन में लिखा, अंतरराष्ट्रीय जाट दिवस पर मैं अपने रोहतक स्थित पैतृक गांव ‘हार्ट ऑफ जाट लैंड’ पहुंचा। मेरे साथ मेरे भाई, निर्देशक गोपीचंद भी इस

सफर में शामिल हुए। हमने अपने काका के घर पर बना स्वादिष्ट हरियाणवी भोजन और चूरमा खाया। रणदीप ने कहा, यहां सिनेमाघरों में ‘जाट’ देखने के लिए भरे सिनेमाघरों को देखने से बेहतर और क्या हो सकता है! जहां दर्शक सीटी और ताली के साथ ढेर सारा प्यार बरसा रहे हों। फिल्म जाट में सनी देओल, रणदीप हुड्डा, विनीत कुमार सिंह, संयामी खेर और रेजिना कैसंड्रा अहम भूमिकाओं में हैं। इस फिल्म का निर्माण मायश्री मूवी मेकर्स और पीपल मीडिया फैंक्टरी के सहयोग से किया गया है।

भारत-तंजानिया संबंधों को नई दिशा देने की तैयारी, साइबर सुरक्षा और आतंकवाद विरोधी सहयोग पर जोर

नई दिल्ली/भाषा। रक्षा राज्य मंत्री संजय सेठ ने तंजानिया के रक्षा और राष्ट्रीय सेवा मंत्री स्टर्गोमेना लॉरेस टेंक्स से दार एस सलाम में मुलाकात कर द्विपक्षीय रक्षा सहयोग का और मजबूत करने के नए उपायों पर चर्चा की। यह बैठक 14 अप्रैल को आयोजित की गई थी। भारतीय रक्षा मंत्रालय ने मंगलवार को बताया कि सेठ ने तंजानिया के उपराष्ट्रपति फिलिप इसेडेर म्पाम्पो से भी मुलाकात की। बैठक के दौरान भारत और तंजानिया के बीच जारी रक्षा सहयोग की समीक्षा की गई तथा उसे और मजबूत करने के संभावित नए क्षेत्रों पर चर्चा हुई। मंत्रालय के बयान के अनुसार, भारतीय सैन्य प्रशिक्षण संस्थानों में तंजानिया के अधिकारियों का प्रशिक्षण, रक्षा उद्योग सहयोग, आतंकवाद-निर्धर और उग्रवाद-रोधी अभियानों में सहयोग तथा साइबर सुरक्षा जैसे प्रमुख क्षेत्रों पर विस्तार से बातचीत हुई। इससे पहले, 13 अप्रैल को सेठ और टेंक्स ने भारतीय नौसेना की पहल पर अफ्रीका-भारत के बहुपक्षीय नौसैनिक अभ्यास के हार्बर फेज का उद्घाटन किया। यह अभ्यास दार एस सलाम में आईएनएस चेन्नई पर आयोजित किया गया जिसमें कोमोरोस, जिबूती, केन्या, मेडागास्कर, मॉरीशस, मोजाम्बिक, सेशेल्स और दक्षिण अफ्रीका जैसे देश भी भाग ले रहे हैं। सेठ ने अपने संबोधन में समुद्री सुरक्षा से जुड़े बड़े और साझा खतरों को रेखांकित करते हुए शांति और समृद्धि सुनिश्चित करने के लिए एकता और साझा उद्देश्य पर जोर दिया। द्विपक्षीय बैठक के अलावा, सेठ ने तंजानिया के उपराष्ट्रपति को भारतीय रक्षा उद्योग और रक्षा प्रदर्शनी से जुड़ी जानकारी दी। उन्होंने तंजानिया पीपुल्स डिफेंस फोर्स की रक्षा जरूरतों को पूरा करने का भी प्रस्ताव रखा। मंत्रालय ने कहा, यह अभ्यास हिंद महासागर क्षेत्र को स्वतंत्र, खुला और सुरक्षित बनाए रखने की साझेदार देशों की प्रतिबद्धता को दर्शाता है। भारत-अफ्रीका संबंधों में आज एक नया अध्याय जुड़ गया है। संजय सेठ ने 14 अप्रैल को सनातन धर्म मंदिर और स्वामीनारायण मंदिर का दौरा भी किया। उन्होंने भारतीय समुदाय से मुलाकात की और अंबेडकर जयंती के उपलक्ष्य में आयोजित समारोह में भी भाग लिया। उन्होंने प्रवासी भारतीयों को संबोधित करते हुए भारत की हालिया उपलब्धियों को साझा किया।

मुझे गर्व है कि मैं वर्सेटाइल अभिनेत्री हूं : ईशा मालवीय

नई दिल्ली/एजेन्सी

फिल्म के साथ टेलीविजन और म्यूजिक वीडियो के लिए काम करने वाली अभिनेत्री ईशा मालवीय हर भूमिका को जुनून के साथ निभाती हैं। अभिनेत्री ने समाचार एजेंसी आईएनएस से बात की। उन्होंने बताया कि स्क्रीन पर कोई भी किरदार निभाने में उन्हें खुशी मिलती है। ईशा ने कहा कि उन्हें गर्व है कि वह वर्सेटाइल अभिनेत्री हैं। इस बारे में पूछे जाने पर कि उन्हें काम के दौरान क्या मुश्किल लगता है, खुद से बिल्कुल अलग किरदार निभाना या अभिनेत्री से मिलता-जुलता किरदार निभाना, ईशा ने बताया, मुझे काम से एक अलग तरह की खुशी मिलती है और इससे मेरा आत्मविश्वास बढ़ता है। मुझे गर्व महसूस होता है कि मैं एक वर्सेटाइल अभिनेत्री हूं, जो कोई भी भूमिका निभा सकती है। मालवीय ने कहा, ईमानदारी से कहूं तो, किसी भी किरदार को निभाते समय मेरे मन में कभी दूसरे विचार नहीं आए। मैं बस काम पर फोकस करती हूं। 21 वर्षीय अभिनेत्री ने कहा कि इंडस्ट्री में उनसे बेहतर काम की अपेक्षाएं की जाती हैं। हालांकि, यह उनके लिए अच्छा है और वह इससे दबाव महसूस नहीं करती हैं। उन्होंने कहा, मैं काम को लेकर खुद पर प्रेशर नहीं लेती क्योंकि मेरा मानना ​​है कि हम सभी को खुश नहीं कर सकते। इसलिए दूसरों के सामने कुछ साबित करने के लिए काम करना मेरा तरीका है।



नहीं हैं। मैं अपने लिए काम करती हूं। मेरे लिए, एक स्पष्ट लक्ष्य होना बहुत जरूरी है। इसके बिना, कोई दिशा नहीं है। मैं हमेशा ध्यान में

रखती हूं कि मैं क्या हासिल करना चाहती हूं, चाहे वह अगले 30 दिनों में हो, 30 महीनों में या फिर 30 सालों में। यही स्पष्टता मुझे आगे बढ़ने में मदद करती है। ईशा ने साल 2021 में टेलीविजन शो उडारिफो से अभिनय की शुरुआत की थी, जिसमें उनके किरदार का नाम जैस्मिन रहता है। शो में उनके साथ अभिनेता अंकित गुप्ता और प्रियंका चाहर चौधरी भी मुख्य भूमिकाओं में थे। इसके बाद ईशा को साल 2023 में सलमान खान के होस्ट किए जाने वाले रियलिटी शो ‘बिग बॉस’ के 17वें सीजन में देखा गया। अभिनेत्री ‘चांव की जुती’ म्यूजिक वीडियो के साथ ही गौहर खान स्टार शो ‘नवली लोला’ में भी काम कर चुकी हैं।



सलमान खान को जान से मारने की धमकी देने वाला शख्स गुजरात में पाया गया, निकला मानसिक रोगी

मुंबई/एजेन्सी

अभिनेता सलमान खान को जान से मारने की धमकी देने वाला शख्स गुजरात के वडोदरा जिले के वाघोडिया तालुका का निवासी निकला है। पुलिस के अनुसार धमकी देने वाला शख्स मानसिक रोगी है और उसे पूछताछ के लिए नोटिस भेजा गया है। एफआईआर दर्ज होने के 24 घंटे के भीतर पुलिस ने संदेश भेजने वाले शख्स को वडोदरा से खोज निकाला है। पुलिस ने बताया कि वडोदरा के वाघोडिया तालुका के एक गांव के निवासी 26 वर्षीय व्यक्ति का नाम मयंक पांड्या है, जो मानसिक रोगी है। उल्लेखनीय है कि सोमवार को वली में परिवहन विभाग के नंबर पर धमकी भेजी गई, जिसमें अज्ञात शख्स ने अभिनेता को जान से मारने के साथ ही उनकी कार को भी बम से उड़ाने की बात कही थी। अभिनेता को धमकी मिलने के बाद वली पुलिस स्टेशन में अज्ञात व्यक्ति के खिलाफ मामला दर्ज किया गया और अभिनेता को गैलेक्सी अपार्टमेंट की सुरक्षा व्यवस्था बढ़ा दी गई है। वडोदरा जिला पुलिस एसपी रोहन आनंद ने बताया, तकनीकी खुशियां जानकारी का इस्तेमाल करते हुए हमने मयंक पांड्या को उसके घर से ट्रैक किया। चूंकि वह मानसिक बीमारी का इलाज करा रहा है, इसलिए हमने उसे नोटिस भेजा है और जांच में शामिल होने को कहा है। हमने मयंक पांड्या के मोबाइल फोन और व्यवहार पर नजर रखी तो जांच में पाया कि वह मानसिक रूप

से बहुत स्वरथ नहीं है और उपचार करवा रहा है। वह सोशल मीडिया पर एक्टिव रहता है और लोकप्रियता पाने की उसकी चाह है। इसके लिए उसने यह काम किया। मुंबई पुलिस ने पूछताछ के लिए समन भेज दिया है। गौरतलब है कि सलमान खान को पहले भी कई बार धमकी मिल चुकी है। बाबा सिद्दीकी हत्याकांड में गिरफ्तार आरोपियों ने पूछताछ के दौरान खुलासा किया था कि उनकी हिट लिस्ट में सलमान खान भी थे। लॉरेंस बिशोई गिरोह से जुड़े शूटर्स मुंबई में सलमान खान के गैलेक्सी अपार्टमेंट पर कई बार रेकी कर चुके थे। हालांकि, कड़ी सुरक्षा की वजह से वे अपने मकसद में नाकाम रहे। पिछले साल अप्रैल में सलमान खान के घर 5 राउंड फायरिंग की गई थी, जिसके कुछ महीने बाद सलमान के करीबी और एनसीपी नेता बाबा सिद्दीकी की हत्या भी कर दी गई थी। लॉरेंस बिशोई ने एक टीवी इंटरव्यू में कहा था कि उसके जीवन का एकमात्र लक्ष्य सलमान खान को जान से मारना है। इससे पहले मुंबई पुलिस ने पिछले साल 12 नवंबर को सलमान खान को धमकी भरे मैसेज भेजने के आरोप में 24 वर्षीय एक व्यक्ति को कर्नाटक से गिरफ्तार किया था। पुलिस ने बताया था कि आरोपी का नाम सोहेल पाशा है। पिछले साल सलमान खान के घर के बाहर कड़ी सुरक्षा व्यवस्था की गई है। सलमान खान की उस बालकनी पर खास तौर पर बुलेट प्रूफ ग्लास लगाया गया, जहां से वह अपने प्रशंसकों को अभिवादन करते हैं। गैलेक्सी अपार्टमेंट के बाहर भी हाई सिक्योरिटी नैनत की गई है।



अभिनेता अक्षय कुमार ने मंगलवार को नई दिल्ली में दिल्ली सचिवालय में दिल्ली की मुख्यमंत्री रेखा गुप्ता और दिल्ली के मंत्रियों मनजिंदर सिंह सिरसा, कपिल मिश्रा और आशीष सूद से मुलाकात की।

सेलिना ने सौरव गांगुली से कहा, ‘फिर जन्म हुआ तो भीमराव अंबेडकर बनना चाहूंगी’

मुंबई/एजेन्सी

संविधान निर्माता बाबासाहेब भीमराव अंबेडकर की जयंती के अवसर पर अभिनेत्री सेलिना जेटली ने सोशल मीडिया पर पोस्ट शेयर कर उन्हें श्रद्धांजलि दी। सेलिना ने एक वीडियो भी शेयर किया, जिसमें वह पूर्व क्रिकेटर सौरव गांगुली के एक प्रश्न का जवाब देते हुए कहती नजर आईं फिर जन्म हुआ तो भीमराव अंबेडकर बनना चाहूंगी। सोमवार को भारतीय संविधान के प्रमुख निर्माता डॉ. भीमराव रामजी अंबेडकर की 135वीं जयंती है। इंस्टाग्राम पर मिस इंडिया यूनिवर्स से जुड़े एक वीडियो को शेयर करते हुए सेलिना ने बताया कि उनसे कौन से प्रश्न पूछे गए थे और उन्होंने क्या जवाब दिया था। इंस्टाग्राम पर वीडियो को शेयर करते हुए सेलिना ने कैप्शन में लिखा, आज अंबेडकर जयंती है। भीमराव रामजी अंबेडकर (14 अप्रैल 1891 - 6 दिसंबर 1956) की विरासत को याद करते हुए मेरे दिवंगत फौजी पिता और माता ने मुझे डॉ. भीमराव रामजी अंबेडकर की जन्मभूमि से जुड़ी प्रेम की विरासत का तोहफा देते हुए एमएफओडब्ल्यू (मध्य प्रदेश में स्थित डॉ. अंबेडकर नगर) को अपने घर के रूप में चुना था। उनके जरिए मैं एक ऐसे व्यक्ति की यात्रा से जुड़ सकी, जिसने देश और मुझे दोनों को बदल दिया...। वहीं, वीडियो में भारतीय क्रिकेट टीम के पूर्व कप्तान सौरव गांगुली को सेलिना से यह सवाल पूछते हुए देखा जा सकता है, यदि आप दोबारा जन्म लें, तो आप किस रूप में जन्म लेना चाहेंगी और क्यों? इस पर जेटली जवाब देती नजर आईं, मैं एक ऐसे व्यक्ति के रूप में जन्म लेना चाहूंगी, जिसकी मैं बहुत प्रशंसा करती हूं और वह कोई और नहीं, बल्कि डॉ. भीमराव अंबेडकर हैं। मैं आपको बता दूं कि ऐसा क्यों है, क्योंकि मैं उनके ज्ञान, उनके दर्शन, उनके सामाजिक सुधारों और भारत की जाति व्यवस्था को खत्म करने तथा भारत का संविधान लिखने वाले व्यक्ति बनने के लिए उनकी प्रशंसा करती हूं।



अंतरराष्ट्रीय आध्यात्मिक संगठन प्रजापिता ब्रह्माकुमारी ईश्वरीय विश्वविद्यालय द्वारा शहर के प्रकाश भवन में आयोजित तीन दिवसीय ग्रीष्मकालीन शिविर के उद्घाटन के मौके पर राजयोगिनी ब्रह्माकुमारी दानेश्वरीजी ने कहा कि गर्मी की छुट्टियां बच्चों के लिए तरोताजा महसूस करने का एक मंच होना चाहिए।



स्थानकवासी जैन महासंघ के पदाधिकारियों ने साध्वीद्वय के दर्शन किए

दक्षिण भारत राष्ट्रमत
dakshinbharat.com

बेंगलूरु। श्वेतांबर स्थानकवासी जैन महासंघ बेंगलूरु के अध्यक्ष डा.भीकमचंद सकलेचा के नेतृत्व में एक प्रतिनिधिमंडल ने मंगलवार को कम्मनहली स्थानक में विराजित साध्वीश्री आगमश्रीजी एवं धैर्यश्रीजी के दर्शन कर स्वास्थ्य की

सुख साता पूरी। महासंघ के महामंत्री अभयकुमार बांठिया ने धैर्यश्रीजी के जैन यूनिवर्सिटी से जैनलॉजी में पढ़ाई के बारे में जानकारी प्राप्त की। ज्ञातव्य है कि साध्वीश्री धैर्यश्रीजी जैनलॉजी में एमए की पढ़ाई कर रही हैं। वे पांडुलिपि और अन्य धर्म पर शोध विषय के अलावा भक्तमर स्तोत्र की महिमा पर भी निबंध लिख रही हैं। महासंघ के कोषाध्यक्ष हस्तीमल

बाफना ने बताया कि साध्वीद्वय उदयनगर में ओली संपन्न करार कम्मनहली आई हैं, आगामी जून माह में उनकी परीक्षा है जिसकी वे तैयारी कर रही हैं। अध्यक्ष भीकमचंद सकलेचा ने परीक्षा के लिए अभिम शुभकामनाएं दी। कम्मनहली संघ के अध्यक्ष विजयरज चुतर एवं कोषाध्यक्ष सुधीर सिंघवी ने प्रतिनिधिमंडल का स्वागत किया।



बच्चों की जीवनशैली में बदलाव लाएगा ग्रीष्मकालीन शिविर : ब्रह्माकुमारी दानेश्वरी

दक्षिण भारत राष्ट्रमत
dakshinbharat.com

चामराजनगर। अंतरराष्ट्रीय आध्यात्मिक संगठन प्रजापिता ब्रह्माकुमारी ईश्वरीय विश्वविद्यालय द्वारा शहर के प्रकाश भवन में आयोजित तीन दिवसीय ग्रीष्मकालीन शिविर के उद्घाटन के

मौके पर राजयोगिनी ब्रह्माकुमारी दानेश्वरीजी ने कहा कि गर्मी की छुट्टियां बच्चों के लिए तरोताजा महसूस करने का एक मंच होना चाहिए। उन्होंने कहा कि गर्मी की छुट्टियां बच्चों की मानसिक शक्ति, बुद्धिमत्ता और सीखने में रुचि बढ़ाने का एक शानदार तरीका है। ईश्वर की सृष्टि में सबसे सुन्दर फूल बच्चे हैं। बच्चों का जीवन बहुत

सुन्दर है। बच्चे भगवान के समान होते हैं, उनका मन बहुत शुद्ध और निष्कलंक होता है। हर बच्चे में प्रतिभा होती है। प्रतिभा एक अमूल्य खजाना है। उन्होंने कहा कि प्रतिभा को एक मंच की जरूरत है, तभी वह आगे आ सकती है। इस मौके पर उपस्थित पर्यावरणविद् सीएम वेंकटेश ने कहा कि जहां भी बच्चे इकट्ठा होते

हैं, वहां पेड़-पौधे लगाना मेरा शौक है। पेड़-पौधे उगाएं, पारिस्थितिकी तंत्र बचाएं, यही सबका आदर्श वाक्य होना चाहिए। जिला पंचायत के जिला प्रशिक्षण समन्वयक टीजे सुरेश ने कहा कि बच्चे यह शिविर बच्चों को उनकी छिपी प्रतिभा को उजागर करने में मदद करता है, इसलिए बच्चों को इस शिविर में खुलकर

अपनी छिपी प्रतिभा को सामने लाने का प्रयास करना चाहिए। ग्रीष्मकालीन शिविर बच्चों के नवोदित मन को फूलों की तरह खिलने में मदद करेगा। बच्चे आज के बच्चे कल के महान भारत के निर्माता हैं, इसलिए इससे बच्चों को नए विचार सीखने और उपलब्धियां हासिल करने में मदद मिलेगी।



दली की मुख्यमंत्री रेखा गुप्ता, केंद्रीय मंत्री हरदीप सिंह पुरी, अभिनेता अक्षय कुमार, आर. माधवन और अन्य लोग मंगलवार को नई दिल्ली में फिल्म 'केसरी चैप्टर 2' की स्क्रीनिंग में शामिल हुए।

टीटीवी, पनीरसेल्वम को सीट देने पर भाजपा, अन्नाद्रमुक मिलकर विचार करेंगी : नैनार

दक्षिण भारत राष्ट्रमत
dakshinbharat.com

चेन्नई। भारतीय जनता पार्टी (भाजपा) की तमिलनाडु इकाई के अध्यक्ष नैनार नागेंद्रन ने कहा है कि 2026 के तमिलनाडु विधानसभा चुनाव के लिए टीटीवी दिनाकरन के नेतृत्व वाली अन्ना मक्कलमुनेत्र कषमम (एएमएमके) और पूर्व मुख्यमंत्री ओ पनीरसेल्वम (ओपीएस) को सीट बंटवारे के सवाल पर अन्नाद्रमुक और उनकी पार्टी का नेतृत्व मिलकर विचार करेंगे। नागेंद्रन ने जब पूछा गया कि भाजपा की तमिलनाडु इकाई के प्रमुख के तौर पर 12 अप्रैल को पदभार ग्रहण करने के बाद उन्होंने अपनी टिप्पणी में कहा था कि वह सिर्फ हवा के झोंके की तरह हैं, जबकि के. अन्नामलाई तृपान की तरह काम करते हैं और इस पृष्ठभूमि में उन्होंने सत्तारूढ़ द्रविड़ मुनेत्र कषमम (द्रमुक) से मुकाबला करने की किस प्रकार योजना बनाई है, नागेंद्रन ने कहा कि जिन मुद्दों पर चर्चा या बहस की आवश्यकता है, उन्हें उठाया जाना चाहिए और इसमें कोई संदेह नहीं है।

नवनिर्वाचित भाजपा नेता ने 'पीटीआई-भाषा' को दिए एक साक्षात्कार में कहा कि लोगों को प्रभावित करने वाले मुद्दों को उन्होंने हमेशा विधानसभा में भी उठाया है और वह ऐसा करना जारी रखेंगे। 64 वर्षीय नागेंद्रन 234 सदस्यीय तमिलनाडु विधानसभा में दक्षिणी तिरुनेलवेली विधानसभा क्षेत्र का प्रतिनिधित्व करते हैं। सदन में उनकी मुद्दाभाषी वक्ता की छवि और साथ ही इस बारे में पूछे जाने पर कि अपनी पार्टी के एजेंडे को वह कैसे आगे बढ़ाएंगे, खासकर जब उनके पूर्ववर्ती अन्नामलाई अपनी मुखर शैली के लिए लोकप्रिय रहे हैं, नागेंद्रन ने कहा कि वह विधानसभा में भाजपा की नीतियों को स्पष्ट करने में कभी विफल नहीं हुए हैं। उन्होंने साथ ही कहा कि पार्टी के लक्ष्यों को जोर-शोर से उठाते समय उनकी 'नरम छवि' कभी कोई मुद्दा नहीं रही। उन्होंने यह भी कहा कि अन्नामलाई ने राज्य में पार्टी को अच्छी तरह से विकसित किया है और उनकी अनूठी कार्यशैली सराहनीय है।

यह पूछे जाने पर कि क्या 'ऑल इंडिया अन्ना द्रविड़ मुनेत्र कषमम' (अन्नाद्रमुक) द्वारा उनकी पार्टी को आवंटित सीट में से दिनाकरन (टीटीवी) के नेतृत्व वाली एएमएमके और पनीरसेल्वम को सीट आवंटित करने के लिए भाजपा आगे आएगी, नागेंद्रन ने पीटीआई-भाषा से कहा, अभी (अन्नाद्रमुक के साथ) तो सिर्फ गठबंधन बना है। उन्होंने कहा, सीट बंटवारे पर फैसला हमारा संसदीय बोर्ड और आलाकमान करेगा। अन्नाद्रमुक भी इस संबंध में एक समिति गठित कर सकती है और हमारा संसदीय बोर्ड इस पर विचार-विमर्श करेगा।

दक्षिण भारत राष्ट्रमत
dakshinbharat.com

बेंगलूरु। तेरापंथ सभा गांधीनगर के तत्वावधान में साध्वीश्री संयमलताजी के सान्निध्य में इंदिरानगर स्थित भूपेंद्र मुथा के निवास पर श्रावक संगोष्ठी का आयोजन रखा गया। इस मौके पर सभा को संबोधित करते हुए

साध्वीश्री संयमलताजी ने कहा कि तेरापंथ जैसा महान धर्मसंघ हमें मिला है। आचार्यश्री महामहमणजी समय समय पर हम सभी को अनेकों आध्यात्मिक प्रेरणाएं प्रदान करते हैं। हमें उनका अनुसरण करना चाहिए। साध्वीश्री ने कहा कि व्यावहारिक जीवन के साथ हमारा आध्यात्मिक विकास होना रहे इस दृष्टि में भी जागरूकता रखनी है। साध्वी मार्धवश्रीजी ने कहा कि आधुनिकता

एवं वैज्ञानिकता के इस युग में आध्यात्मिकता का समावेश ही पूर्ण विकास दे सकता है। भीतर की शांति ही आनंद की अनुभूति करवा सकती है। उन्होंने अनेकों उदाहरणों तथा रोचक तथ्यों के आधार पर प्रेरणा दी। साध्वीश्री मनीषाश्रीजी एवं रौनक प्रभाजी ने गीतिका का संगान किया। मुख्य अतिथि के रूप में उपस्थित बहादुर सेठिया ने मधुर

गीतिका के साथ प्रेरणात्मक भाव रखे। तेरापंथ सभा गांधीनगर के मंत्री विनोद छाजेड ने कहा कि साध्वीश्री क्षेत्रों की अच्छी सार सम्भाल के साथ धर्म प्रभावना करवा रही हैं। सभा के उपाध्यक्ष विनय बैद ने आध्यात्मिक प्रश्नोत्तरी प्रतियोगिता में भाग लेने वाले बच्चों, श्रावक श्राविकाओं का उत्साह बढ़ाया। वरिष्ठ श्रावक भूपेंद्र मुथा ने

साध्वीश्रीजी के प्रति कृतज्ञता ज्ञापित की। इस अवसर पर यशवंतपुर, राजाजीनगर, मागडी रोड, विजयनगर, हनुमंतनगर, चामराजपेट, जीवनहल्ली, डमलूर, शान्तिनगर, श्रीरामपुरम, कोल्स पार्क आदि अनेक क्षेत्रों से श्रावक श्राविकाएं उपस्थित थे। संदीप मुथा ने स्वागत किया। संचालन नयनीत मुथा ने किया और राजेन्द्र बैद ने धन्यवाद दिया।



झारखंड के मुख्यमंत्री और नवनिर्वाचित झामुमो अध्यक्ष हेमंत सोरेन, झामुमो संस्थापक शिबू सोरेन, उपाध्यक्ष रुभी सोरेन और विधायक कल्पना मुर्मू सोरेन के साथ मंगलवार को रांची की खेलगांव में मेगा स्पोर्ट्स कॉम्प्लेक्स के ताना भगत इंडोर स्टेडियम में 13वीं कार्यकारी समिति की बैठक में भाग लेते हुए।



चेन्नई में मंगलवारको सीएम प्रधान कार्यालय में तौहदी जमात ऑफ इंडिया के अध्यक्ष ए मुहम्मद सिद्दीकी, उपाध्यक्ष आई मुहम्मद मुनीर, महासचिव ए मुहम्मद शिबली, उप महासचिव तकवा एम बोइटिन कोषाध्यक्ष राय बर्डव्स ने मुख्यमंत्री एमके स्टालिन से मुलाकात की। और उन्हें केंद्र सरकार के वक्फ संशोधन विधेयक को पूरी तरह से वापस लेने का आग्रह किया और तमिलनाडु विधानमंडल में एक अलग प्रस्ताव पारित करने के लिए सरकार को धन्यवाद दिया। इस मौके पर हिंदू धार्मिक बंदोबस्ती मंत्री शेखरबाबू भी उपस्थित थे।

तिरुमला बोर्ड के सदस्य ने गायों की मौत के मामले में पूर्व अध्यक्ष के खिलाफ शिकायत दर्ज कराई

दक्षिण भारत राष्ट्रमत
dakshinbharat.com

चेन्नई/तिरुपति। तिरुमला तिरुपति देवस्थानम (टीटीडी) बोर्ड के सदस्य जी भानु प्रकाश रेड्डी ने गायों की मौत के संबंध में अपने आरोपों से मंदिर प्रबंधन को कथित रूप से 'बदनाम' करने के लिए पूर्व अध्यक्ष बी करुणाकर रेड्डी के खिलाफ पुलिस में शिकायत दर्ज कराई है। हालांकि, करुणाकर ने गायों की मौत की गहन जांच की मांग करते हुए कहा कि वह अपने बयान पर कायम हैं, क्योंकि उन्होंने

कुछ भी "गलत नहीं" किया। करुणाकर ने 11 अप्रैल को संवाददाता सम्मेलन में आरोप लगाया कि टीटीडी गोशाला में बड़ी संख्या में गायें मर रही हैं। उन्होंने दावा किया कि पिछले तीन महीनों में "लापरवाही" के कारण 100 गायों की मौत हुई है। भानु प्रकाश ने शिकायत में कहा, काल्पनिक आधार पर लगाए गए बेबुनियाद आरोप निश्चित रूप से मानहानि के बराबर हैं और वे आम जनता की नजर में मंदिर और उसके प्रशासन की प्रतिष्ठा को कम करते हैं। शिकायत को मंगलवार को 'पीटीआई-भाषा' के साथ साझा

किया गया। शिकायत में करुणाकर के दावों का खंडन किया गया है। भानु प्रकाश ने कहा कि ये आरोप समाचारपत्रों और सोशल मीडिया पर समाचार आए हैं, जिससे श्रद्धालुओं की भावनाएं आहत हुई हैं और उनकी आस्था को चोट पहुंची है। इससे महेनजर, भानु प्रकाश ने पुलिस अधीक्षक (एसपी) से पूर्व टीटीडी अध्यक्ष और ऐसे दावे करने वाले अन्य लोगों के खिलाफ उचित कार्रवाई करने का अनुरोध किया है। इस बीच, करुणाकर ने गायों की मौतों की गहन जांच की मांग दोहराते हुए कहा है कि वह अपने बयान पर कायम हैं।



चेन्नई में 15 अप्रैल को तमिलनाडु विधान सभा में नियम संख्या 110 के तहत मुख्यमंत्री एमके स्टालिन ने घोषणा की कि राज्यों के उचित अधिकारों की रक्षा और केंद्र और राज्य सरकारों के बीच संबंधों को बेहतर बनाने के लिए एक उच्च स्तरीय समिति का गठन किया गया है।

मुख्यमंत्री स्टालिन ने राज्य की स्वायत्तता पर उच्च स्तरीय समिति की घोषणा की

दक्षिण भारत राष्ट्रमत
dakshinbharat.com

चेन्नई। तमिलनाडु के मुख्यमंत्री एम के स्टालिन ने मंगलवार को राज्य की स्वायत्तता पर उच्चतम न्यायालय के सेवानिवृत्त न्यायाधीश की अध्यक्षता में एक समिति गठित करने की घोषणा के साथ ही आरोप लगाया कि केंद्र द्वारा राज्यों के अधिकारों को धीरे-धीरे छीना जा रहा है। ऑल इंडिया अन्ना द्रविड़ मुनेत्र कषमम (अन्नाद्रमुक) ने इस घोषणा को लेकर मुख्यमंत्री की आलोचना की और पूछा कि उनकी द्रविड़ मुनेत्र कषमम (द्रमुक) इतने सालों तक क्या कर रही थी। अन्नाद्रमुक ने आरोप लगाया कि इस कदम का उद्देश्य राज्य सरकार की विफलताओं से जनता का ध्यान भटकाना है।

केंद्र और राज्य सरकारों के बीच संबंधों की विस्तार से जांच करेगी। यह समिति जनवरी 2026 में अपनी अंतरिम रिपोर्ट पेश करेगी। सिफारिशों के साथ अंतिम रिपोर्ट दो साल में पेश की जाएगी। समिति में पूर्व नौकरशाह अशोक वर्धन शेड्डी और राज्य योजना आयोग के पूर्व उपाध्यक्ष एम नागनाथन सदस्य होंगे। मुख्यमंत्री ने कहा कि यह समिति कानून के अनुसार, उन विषयों को स्थानांतरित करने के लिए अध्ययन करेगी जो पहले राज्य सूची में थे लेकिन समवर्ती सूची में शामिल कर दिए गए थे। उन्होंने कहा कि राष्ट्रीय पात्रता सह प्रवेश परीक्षा (नीट) राज्यों के अधिकार क्षेत्र से बाहर है। स्टालिन ने तमिलनाडु विधानसभा में कहा, हम केवल तमिलनाडु के कल्याण को ध्यान में रखते हुए सत्ता और धन के हस्तांतरण पर जोर नहीं दे रहे हैं, बल्कि गुजरात से लेकर पूर्वोत्तर भागों और कश्मीर से लेकर केरल तक फैले देश के विशाल क्षेत्र के लोगों के हितों को ध्यान में रख रहे हैं।

केंद्र में भाजपा के नेतृत्व वाली राजग सरकार पर हमला करते हुए स्टालिन ने कहा कि उद्यमन न्यायालय के पूर्व न्यायाधीश कुरियन जोसेफ की अध्यक्षता वाली उच्च स्तरीय समिति राज्य की स्वायत्तता सुनिश्चित करने के लिए